

UNIVERSAL
LIBRARY

OU_220810

UNIVERSAL
LIBRARY

Reprinted from The Journal of the Madras University, April, 1936

THE
MARRIAGE CUSTOMS AND SONGS
OF THE
Syrian Christians of Malabar

BY

P. J. THOMAS

*University Professor of Economics,
Madras*



PRINTED AT THE
DIOCESAN PRESS, VEPERY, MADRAS

1936

Price, 8 Annas


THE
MARRIAGE CUSTOMS AND SONGS

OF THE
Syrian Christians of Malabar

BY

P. J. THOMAS

*University Professor of Economics,
Madras*



PRINTED AT THE

DIOCESAN PRESS, VEPEERY, MADRAS

1936

THE MARRIAGE CUSTOMS AND SONGS OF THE SYRIAN CHRISTIANS OF MALABAR

BY

P. J. THOMAS, M.A., B.LITT., D.PHIL.

Synopsis

In times gone by, marriage was an elaborate ceremony among the Syrian Christians (Nazrani Mappalas) of Malabar, and numerous rites had to be performed with the accompaniment of songs and dances. The festivities lasted many days and gave free play to the artistic sense of the people. Some of the rites can be traced to ancient Malabar customs and others are definitely of Syrian (or Mesopotamian) origin. This is no wonder, seeing that this ancient community is the result of a racial mixture between the Malayali converts (believed to be of the Apostle Thomas) with the Syrian colonists who settled in the country for trade between the 4th and 9th centuries A.D.

The following account in Malayalam contains a brief description of the ceremonies, with quotations from the ancient songs used in connection with them. The ceremonies await the analysis of sociologists and ethnographers; and the songs and dances deserve to be carefully analysed by scholars versed in ancient Malayalam and Tamil. The present writer collected these songs twenty years ago when he was a College student, and a work written on the subject by him before 1920 was published recently under the title 'The Christian Literature of Kerala.'

Many of the customs described above have lately gone out of vogue. They are obviously unsuited to the new social and economic environment, and will soon be forgotten. It is therefore necessary to record them at this juncture. The customs of other communities are also in the same plight, and hence the urgent need for ethnological and sociological studies in Southern India.

കേരള നസ്രാണികളുടെ വിവാഹാചാരങ്ങളും തത്സംബന്ധമായ പാട്ടുകളും

പി. ജെ. തോമസ്, എം. എ., ബി. ടി. ടി., ഡി. ഫി. ടി.

ക്രിസ്തു മതാരംഭത്തോടടുത്തുതന്നെ കേരളത്തിലും ആ വേദം വന്നു ചേർന്നുള്ള വസ്തുത പ്രസിദ്ധമാണല്ലോ. ക്രിസ്തുവിന്റെ പന്ത്രണ്ടു പ്രധാന ശിഷ്യ(ശീവ)ന്മാരിൽ ഒരാളായ മാർ തോമ്മാ തന്നെ ക്രിസ്താബ്ദം 52-ാമാണ്ടിടക്കു കേരളത്തിൽ വന്നെന്നും നമ്പൂതിരി മുതലായ ശ്രേഷ്ഠ വർഗ്ഗങ്ങളിൽപ്പെട്ട ചില ജനങ്ങളെ മാർത്തിൽ ചേർത്തെന്നും ആണ് പരമ്പരാസിദ്ധമായ ഐതിഹ്യം. പിന്നീട് പല കാലങ്ങളിലായി സിറിയ, മെസപ്പൊത്തോമിയ മുതലായ ദിക്കുകളിൽനിന്നും കച്ചവടത്തിനായി ചില ക്രിസ്തീയ സമൂഹങ്ങൾ കൊടുങ്ങല്ലൂർ, കൊല്ലം എന്നീ സ്ഥലങ്ങളിൽ കുടിയേറിപ്പാർക്കുകയും ഉണ്ടായിട്ടുണ്ട്. ഈ രണ്ടു വംശങ്ങളും കലർന്നുണ്ടായതാണ് 'സുറിയാനി ക്രിസ്ത്യാനികൾ' എന്നും 'നസ്രാണിമാപ്പിളമാർ' എന്നും പേരുള്ള സമുദായക്കാർ. ഇന്നു പത്തു ലക്ഷത്തോളം ജനങ്ങൾ ഈ കൂട്ടത്തിലുണ്ട്. കൊല്ലത്തിനു വടക്കും കൊടുങ്ങല്ലൂരിനു തെക്കുമുള്ള സ്ഥലങ്ങളിലാണ് ഇവരിൽ അധികഭാഗവും അധിവസിക്കുന്നത്. പുച്ഛകാലം മുതൽ ചില പ്രത്യേകാചാരങ്ങളും നടപടികളും വസ്യധാരണ രീതികളും ഇക്കൂട്ടക്കുണ്ടായിരുന്നു. കേരളരാജാക്കന്മാരിൽനിന്ന് ചില പ്രത്യേകാവകാശങ്ങളും അവർക്കു സിദ്ധിച്ചിട്ടുണ്ട്. അവരുടെ പള്ളികളും ഗ്രാമങ്ങളും, കൊച്ചി, വടക്കുംകൂർ, തെക്കുംകൂർ, ചെമ്പകശ്ശേരി മുതലായ രാജസ്വരൂപങ്ങളുടെ പ്രത്യേക രക്ഷയിൽ ഉണ്ടായവയാണ്. യൂറോപ്യൻ ക്രിസ്ത്യാനികളുടെ ആഗമനശേഷം ഇക്കൂട്ടരുടെ ഇടയിൽ ഉൾപ്പിരുവുകൾ ഉണ്ടാവുകയും അവരുടെ സാമൂഹ്യാചാരങ്ങൾക്കും അവകാശങ്ങൾക്കും ക്ഷീണം തട്ടുകയും ചെയ്യുകിലും പല സ്ഥലങ്ങളിലും പുരാതനാചാരങ്ങൾ ഇന്നും തീരെ നിലച്ചിട്ടില്ല.

1. വിവാഹനിശ്ചയം.

നസ്രാണിമാപ്പിളമാർക്ക് ദേവാലയസംബന്ധമായും ഗൃഹ സംബന്ധമായും പല ഉത്സവങ്ങൾ പണ്ടേക്കാലം മുതൽ ഉള്ളതാണ്. ഈ ഉത്സവങ്ങളിൽ നടക്കുന്ന ചടങ്ങുകളിൽ അധികഭാഗവും ഹിന്ദുക്കളുടെ ഇടയിൽ ഉള്ളവതന്നെ. നസ്രാണികളുടെ ഇടയിൽ ഗൃഹ സംബന്ധമായുള്ള ആഘോഷങ്ങളിൽവെച്ചു ഏറ്റവും പ്രധാനപ്പെട്ടത് വിവാഹമാണ്. ഇവരുടെ വിവാഹമുറ പലതരത്തിൽ മറ്റു കേരളീയരുടേതിനോടു സാമ്യം വഹിക്കുന്നുണ്ട്. യൂറോപ്യൻ ക്രിസ്ത്യാനികളുടെ വിവാഹമുറ ഈ അടുത്ത കാലംവരെ ഒട്ടും തന്നെ കേരളനസ്രാണികൾ സ്വീകരിച്ചിട്ടില്ലെന്നു പറയാം. ഗൃഹത്തിലെ ചടങ്ങുകൾ മിക്കവയും കേരളാചാരമുറക്കോ കൽദായവംശത്തിന്റെ പുഷ്പാചാരപ്രകാരമോ ആണു. പള്ളിയിൽവെച്ചു വരൻ 'മിന്നും മന്ത്രകോടിയും' സമ്മാനിക്കുന്ന മുറയും അപ്രകാരംതന്നെ. താലി കെട്ടിനു ശേഷം പള്ളിയിൽനിന്ന് ഗൃഹത്തിലേയ്ക്കുള്ള ഘോഷയാത്രയിൽ നടക്കുന്ന വായ്കുരവ, നടവിളി, പരിശമുട്ടുകളി; വെററില ഏറ്, ഞാണിന്മേൽ ദണ്ഡിപ്പ് മുതലായവയും തനി കേരളാചാരങ്ങളാണല്ലോ.

നസ്രാണികളുടെയിടയിൽ അടുത്തകാലംവരെ വിവാഹം വളരെ ചെറുപ്രായത്തിൽ നടന്നിരുന്നു. അതിനാൽ കല്യാണം നിശ്ചയിക്കുന്ന കായ്ച്ചത്തിൽ വധുവിനും വരനും വളരെ തുച്ഛമായ ഒരു ഭാഗമേ ഉണ്ടായിരുന്നുള്ളൂ. ഇന്നും സാധാരണ മാതാപിതാക്കന്മാരുടേയും ബന്ധുജനങ്ങളുടേയും കടമയാണത്. തന്റെ മകൾക്കൊ മരുമകൾക്കൊ ഒരു വരനെ അന്വേഷിച്ച് നാടൊട്ടുക്കു ചുറ്റി നടക്കുന്ന അച്ഛന്മാരെയും അമ്മാവന്മാരെയും പലയിടത്തും കാണാം. ഇക്കായ്ച്ചത്തിൽ ചില ഭൂതന്മാരെയും ദല്ലാലികളെയും ഏല്പിച്ചുത്തന്നതും അപൂർവ്വമല്ല. ഇപ്രകാരം വരനെയാ വധുവിനെയാ അന്വേഷിക്കാൻ പുറപ്പെടുന്നവർ അനുസരിക്കേണ്ട മുറകളും വിധികളും പരമ്പരാ സിദ്ധമായിട്ടുണ്ട്. അവയെ ലംഘിക്കുന്നതു വലിയ പോരായ്മയായിട്ടാണു കരുതിപ്പോരുന്നതു് വരന്റെ ഗൃഹത്തിലെ യഥാർത്ഥനില അറിയാനുള്ള ചില ലക്ഷണങ്ങളും പഴവന്മാർ വിധിച്ചിട്ടുണ്ട്. തടി ചൂനായും ക്ഷീണിച്ചുകാളയും സമ്പത്തിനെ സൂചിപ്പിക്കുന്ന ചിഹ്നങ്ങളാണത്രെ. വാക്കുകൊണ്ടു മാത്രം കല്യാണം നിശ്ചയം ചെയ്യാൽ പോരാ, പുത്തൻ പനയോല

യിൽ പഴയ രീതിയിലുള്ള കുറികൾ എഴുതിമാറിയാലേ കല്യാണം സുനിശ്ചിതമാവുകയുള്ളൂ. വിവാഹം സംബന്ധിച്ചു ചെയ്യേണ്ട ഭാഗങ്ങളും മറ്റു ചടങ്ങുകളും നിശ്ചയിക്കുന്നത് സാധാരണ ഒരു 'ഒത്തുകല്യാണം' സമയത്തായിരിക്കും. ചില ദിക്കുകളിൽ അതിനു 'വിരുന്നെ'ന്നു പറയുന്നു. അതിന്റെ ശേഷമാണ് പള്ളിയിൽ കത്തനാർ കല്യാണം വിളിച്ചറിയിക്കുന്നത്.

നസ്രാണികളുടെ ഇടയിൽ സ്രീധനം ഒഴിച്ചുകൂടാത്ത ഒരു സംഗതിയാണ്. മുൻകാലത്തിൽ സംഖ്യ ചുരുങ്ങിയിരുന്നെങ്കിലും അടുത്തകാലത്തു സംഖ്യകൾ വർദ്ധിച്ചിട്ടുണ്ട്. വടക്കൻ ദിക്കുകളിൽ സ്വർണ്ണമാണ് സ്രീധനം. തെക്കു സാധാരണ പണമത്രേ നടപ്പ്.* സ്രീധനത്തിന്റെ സംഖ്യയനുസരിച്ചുള്ള ഒരു തുക (പസാരം) പള്ളിക്ക് കൊടുക്കണം. ഇതു കൂടാതെ ചുരുട്ടു അയനിയപ്പം മുതലായവയും കൊടുക്കണം. പള്ളിയിൽ 'വിളിച്ചുചൊല്ലു' നടന്നാൽ ഗൃഹത്തിൽ കല്യാണോഘോഷത്തിനുവേണ്ട ഒരുക്കമായി. വീടു അലങ്കരിക്കുക, വിരുന്നിനുള്ള പന്തൽ തീക്കുക, ആദരങ്ങളും ഉണ്ടാക്കിക്കുക അല്ലെങ്കിൽ സംഭരിക്കുക, എന്നിങ്ങനെയുള്ള ഒരുക്കങ്ങളെല്ലാം ചെയ്യുന്നത് അച്ഛനമ്മമാരുടെ മാത്രമല്ല ബന്ധുജനങ്ങളുടെ യെല്ലാം കടമയാണ്. ഈ ഒരുക്കങ്ങളുടെ എല്ലാം ഒരു ചുരുക്കം താഴെ കാണുന്ന പഴയപാട്ടിൽ വിവരിക്കുന്നുണ്ട്.

മംഗല്യം വട്ടക്കളി.

മംഗല്യമെന്നതിന്റെ ഭംഗി പറവതിനു
ഏങ്ങും നിറഞ്ഞു കന്നി † അങ്ങീനരുൾ തരിക
ചുറ്റുമരിക്കും ജനം കുറവും കുറകൾ കണ്ടാൽ
പെറ്റമാതാവേവേപോലെ കുറവും പൊറുത്തിടണം.
കുറവർകഴലിയാമെ പെറ്റു വളരേന്താരമ്മ
ഉറൊരാരുതാനുടനാടു പെട്ടെന്നുരത്തു മൊഴി
കെട്ടിന്നവർകടുത്തു പെട്ടെന്നൊരു ചെറുകുൻ
ഇക്കും വരുമേടത്തു കട്ടും വൈകാതെ കണ്ടു
എന്ന മൊഴികൾ കേട്ടിട്ടുണ്ടു തിരഞ്ഞു താതൻ

* കരവിയം നിലയുള്ള കുടുംബങ്ങളിൽ ആയിരം പണമിട സ്വർണ്ണം (തെക്ക് 10,000 ചക്രം) ആയിരുന്നു മുപ്പ കൊടുത്തിരുന്ന സ്രീധനം. (= 350 രൂപ) ഇന്ന്, തെക്ക് 5000 രൂപാവരെ തിരുവിതാംകൂർ നിയമപ്രകാരം ആവാം. യഥാർത്ഥത്തിൽ അതിലധികവും ചിലർ കൊടുക്കുന്നുണ്ട്.

† Virgin Mary

നിന്നു പുരുഷനെന്തിനാ വരം കൊടുത്തു
 അന്നേയറിഞ്ഞു താതന്നു പുരുഷനുമായ്
 അച്ഛാരം കൊടുത്തു വെണ്ണിടന ചെന്നുകണ്ടു
 ഉണ്ഡിച്ചു കല്യാണവുമെണ്ണി കുറിച്ചനാളിൽ
 പുത്തൻപനഃയാലയിൽ ചിത്രാമഴയ്ക്കുപെട്ടു
 കത്തൻ വിളിച്ചുരചാല്ലി ശുദ്ധമാം പുഷ്പനരം
 കോലാഹലമുത്താടങ്ങു നല്ലേഴിശിയറിഞ്ഞു
 ചെത്തിവഴി പറമ്പിലെത്തുന്നവർക്കുവേണ്ടി
 ഇട്ടെരപന്തലൊക്കെ പട്ടാൽ വിതാനംചെയ്തു
 വെട്ടംകൊള്ളത്തിനീളെ ഇട്ടു മണൽകോലവും

‘മംഗല്യഗീത’ എന്ന പാട്ടിലും ഇപ്രകാരമുള്ള വിവരണങ്ങളുണ്ട്.

ചെത്തിവഴിപറമ്പും എത്തുന്നവർക്കിരിക്കാൻ
 പുത്തൻപന്തൽ ചമച്ചു വയ്ക്കുപ്രകാരത്തോടേ
 ഇട്ടൊരപന്തലൊക്കെ പട്ടാൽ വിതാനംചെയ്തു
 വെട്ടംകൊള്ളത്തി നീളെ ഇട്ടു ചിരാളിപ്പായ്.

2. വിവാഹപരിപാടി; ആരംഭദിനം.

മുൻകാലങ്ങളിൽ നാലിൽ കറയാതെ ദിവസംകൊണ്ടേ നസ്രാണികളുടെ കല്യാണങ്ങൾ പൂർത്തിയായിരുന്നു. പണ്ടു ഞായറാഴ്ചയാണു സാധാരണമായി കല്യാണം നടന്നിരുന്നത്. ശനിയാഴ്ചതന്നെ സംബന്ധിച്ചും കുടുംബക്കാരും എത്തിക്കൂടും. ശനിയാഴ്ച വൈകുന്നേരം ഉറങ്ങിനു മുമ്പായി പന്തലിൽ എല്ലാവരും എത്തിയമാസ്ഥാനം ഇരിക്കും. കാരണ്ടിമേൽ കോടിമുണ്ടു വിരിച്ചുവേണം മണവാളൻ ഇരിക്കാൻ. അപ്പോൾ ആദ്യത്തെച്ചുട്ടങ്ങു ഗുരുദക്ഷിണയാണ്. കരയിലെ ഗുരുനാഥന്നാണ് ദക്ഷിണ കൊടുക്കുന്നത്. അതു കഴിഞ്ഞു ചന്തംചാർത്തു എന്ന പ്രധാനക്രിയ നടക്കും. (തെക്കൻ ദിക്കുകളിൽ ‘അന്തം ചാർത്തു’ എന്നും പറയാറുണ്ട്) ചന്തം ചാർത്തുന്നതു കരയിലെ ക്ഷുരകൻ ആണ്. അമ്പട്ടൻ, വിളക്കിത്തലയൻ, പ്രാണോപകാരി എന്നെല്ലാ പേരുകളും ക്ഷുരകനുണ്ട്. “പതിനമ്പരിഷമാളോർ” “പതിനമ്പരിഷയച്ചന്മാർ” എന്നെല്ലാം വേണം വിളക്കിത്തലയനും അമ്പട്ടനും നസ്രാണിമാളിടമാരേ സംബോധന ചെയ്യാൻ. (പതിനേഴു പരിഷയ്ക്കു് ഉടയവർ എന്നർത്ഥം?) “പതിനമ്പരിഷമാളോരോടു ചോദിക്കുന്നു—ചന്തം ചാർത്താൻ കയററിയിരുന്നെട്ടെ” എന്നു മൂന്നു പ്രാവശ്യം ക്ഷുരകൻ സദസ്യരോടുചോദിക്കണം. അതിന്റെശേഷം കത്തിയെടുത്തു കെടുത്തും

ചെയ്യും. “കോതു വെട്ടുക” എന്നാണു ആ ക്ഷൗരത്തിനു പറയുന്നതു. കല്യാണംവരെ മുഖം വടിക്കുക പണ്ടു പതിവില്ലാത്തതാണ്. കൊരണ്ടിമേൽ ഇട്ട കോടിമുണ്ടും കുറെ അരിയും പണവും ക്ഷുരകനു ഉടനെ കിട്ടും.

വരനു ചന്തംചാർത്തുന്നതുപോലെ വധുവിന്റെ ഗൃഹത്തിൽ “മൈലാഞ്ചിയിടൽ” എന്നൊരു സമ്പ്രദായവും പണ്ടുണ്ടായിരുന്നു. ഇപ്പോഴും തെക്കുംഭാഗരുടെ എടയിൽ അതു നടപ്പുണ്ട്. ‘മറ്റുതോന്നി’ എന്നതുതന്നെ മൈലാഞ്ചി. ചന്തംചാർത്തു കഴിഞ്ഞാൽ എണ്ണതേച്ചു കുളിപ്പിക്കുകയായി. കുളികഴിഞ്ഞു വീണ്ടും വരൻ സദസ്സിൽ പ്രവേശിക്കും. അപ്പോഴാണ് ‘മധുരം’ കൊടുക്കുന്നതു.* അപ്രകാരംതന്നെ വധുവിന്റെ വീട്ടിലും മൈലാഞ്ചിയിടൽ കഴിഞ്ഞു പെണ്ണിനു പലഹാരം കൊടുക്കും. മേൽവിവരിച്ച ഓരോ ഘട്ടത്തിലും പാടേണ്ട പാട്ടുകൾ പ്രത്യേകമായിട്ടുണ്ട്. അതിനെല്ലാം മുമ്പായി ഹിന്ദുക്കളുടെ സരസ്വതിപൂജപോലെ ഒരു മംഗളഗാനവും ഉണ്ട്. ആ പാട്ടിന്റെ പേർ “മാതേന്താമ്മാൻ” എന്നാണ്. മലങ്കാരാധിപനായ മാതേന്താമ്മാശ്ലീഹായെ സ്മരിച്ചിട്ടുവേണമല്ലോ മലങ്കര നസ്രാണികളുടെ എല്ലാ ക്രിയകളും ആരംഭിക്കാൻ.

മാതേന്താമ്മാൻ-

*മാതേന്താമ്മാൻ നന്മയാചാനു തുടങ്ങുന്നു
നന്നായ് വരേണമേയിന്ന്
ഉന്മനനായ മിശിഹാ തിരുവുള്ളം
ഉണ്ടാമെ യെഴുന്നള്ളിയേണം.
കന്തിശാനായനെ ! യെഴുന്നള്ളി വന്നിട്ടു
കർപ്പൂരപ്പന്തലകുടമ.
കൈകൂപ്പിടുന്നൻ ഞാൻ പെററുവളിർത്താര
കന്നിമകളേ ഞാൻ നിന്നെ.
തോളം തുടയും മുഖവും മണിമാറും
യോഗത്തോല പരിശുണ്ഡ്.
എന്റെ മകളെ പരമേന്ദറി വയ് പേടും
എൻമനസ്സോ പരമനും.
നെല്ലുമാനീരും പരമേന്ദറിവച്ചാറെ
എൻമനസ്സോ തെളിയുന്നു.
ചെമ്പകപ്പുവിൻനിറം ചൊല്ലാം പെണ്ണിനു
ചെമ്മേയരുൾ പെററപെണ്ണു്.

* ഇതിന് ‘ഇച്ഛാപ്പാട്ട്’ എന്നാണു പലയിടത്തും പറയുക.

പെണ്ണിനെക്കണ്ടവരെല്ലാരും ചൊല്ലുന്നു
 ഈ യുലകിലവൾക്കൊത്തവരില്ലാ.
 നല്ലൊരുനരനും മണൽകൊലം പുകുവറെ
 നന്നായ്ക്കുചേണമിതെന്ന്
 കാരണമായവരെല്ലാരും കൂടിട്ട്
 നന്മവരുത്തിത്തരണം.
 ആലാഹാനായനും അയ്യമ്പൻമിശിഹായും
 കൂടെയുണ്ടായ്ക്കുകയാൽ.

ഈ മംഗളഗാനം ഓരോ ചടങ്ങിനേറയും ആരംഭത്തിൽ പാടാനുള്ളതാണ്. അതിന്റെ ശേഷം ഓരോ ഘട്ടത്തിനും പ്രത്യേകം യോജിച്ച പാട്ടുകൾ പാടും.

ചന്തംചാത്തുപാട്ട്.

മാറാനിശോപതപിയിലെ മണക്കുഞ്ചപ്പുതുമകാൺമാൻ
 ക്രാനബന്ധുക്കളും ഗുണമുടയ അറിവുജ്ഞാനം
 അപ്പനോട് അമ്മായന്മാരയലാരും ബന്ധുക്കളും
 ദരാനെ ധനത്തെയൊത്തു വേഗമോടെ തൻപിതാക്കൾ
 മാറാന മുൻനിറുത്തി മാഗ്ഗമാനനാൾകരിച്ചു
 നാൾകരിച്ച ദിവസമതിൽ മുഴക്കെപ്പുശി ഭംഗിയോടെ
 നിറഞ്ഞൊടൊത്തങ്ങിരിക്കുന്നേരം പാടിക്കളിക്കും ബാലകൾ
 ദകാൽപിടിക്കും പാവാടയും അന്തം ചാത്തിനീരുമാടി
 നിന്നവർ കരവയിട്ടു നെല്ലുതിട്ടു നിറവുവന്നു
 തകിൽനാദം കൊമ്പുചിളി മററുമുജ്ജ ഘോഷമായി
 ഇടിയലറും വരവുകണ്ടാൽ പുലരും മുദമ്പലിക്കുക
 ഉൺമയിലിരുന്ന പെണ്ണിനെ കളിയിൽപച്ച വെളിവതാക്കി
 മങ്കുടയനെ കൊണ്ടുചെന്നു മണവാളിനരികെയിരുത്തി
 ബുദ്ധിക്കൊത്ത കന്മങ്ങളും വേദാധമുജ്ജ ചെമ്മാച്ചന്മാരും
 മന്ത്രുകോടി മടിയിലിട്ടു മാഗ്ഗമായ യചനം ചൊല്ലി
 യചനം ചൊല്ലി തൊട്ട തലി മാഗ്ഗമായി കെട്ടിനാലേ
 കാലാലേ വേഗമോടി കനകമൊത്തങ്ങകമ്പടിയും
 വായിലെ മൊഴികൾ ചൊല്ലി പലതരത്തിൽ ബാലകൾ
 തകിൽ നാദം കൊമ്പുചിളി മററുമുജ്ജ ഘോഷമായി
 ഇടിയലറും വരവുകണ്ടാൽ ഇരളുംമുമ്പേ പന്തല്ലുക
 നെല്ലും നീരും പിടിക്കുമായി അമ്മായി വന്നങ്ങിതിരേററു
 ബാലകരെ കൊണ്ടുചെന്നു മണക്കുഞ്ചം പുകുവറെ.

ഇതിൽ കല്യാണത്തിന്റെ വിവിധചടങ്ങുകളുടെ ഒരു ചുരുക്കം കൊടുത്തിട്ടുള്ളത് എത്രയും പ്രയോജനകരംതന്നെ.

മൈലാഞ്ചിപ്പാട്ട്.

(ആദം ചരിത്രമാണു ഇതിലെ കഥാവസ്തു. മൈലാഞ്ചിയുടെ സാരവും അതിൽനിന്നു വെളിവാകും. ചില ഭാഗങ്ങൾ മാത്രം ഇവിടെ ചേർക്കുന്നു.)

ആദമെ നായൻ മലയാക്കെ നോക്കിനാൻ
 ഹൃദയാ മനയാളംകൂടെ മലമീതെ
 മരതകമുഴുവിളങ്ങും മലമീതിൽ
 മൈലാടുംപോലെ വിളങ്ങുന്ന ഭായ്യയേ
 അഞ്ചും മൈലേപ്പോലെ അഞ്ചണം മൈലേ നീ
 മൈലാഞ്ചിയില്ലാത്ത കാരണം തോഴിമാർ
 ആ മരമുട്ടിലൊളിച്ചവരിരുവരും
 അപ്പഴേ നായനെഴുന്നെള്ളി വന്നിട്ടു
 പണ്ടുപറഞ്ഞൊത്തൊരാലത്തിൻ ഭായ്യയാം
 ഹൃദയാമനയാളെ നായൻ കൊടുത്തുപോൽ
 അന്നന്നു കന്നിമാർ മംഗല്യം വാഴുവാൻ
 പച്ചില മൈലാഞ്ചികൊണ്ടു പൊതിയണം
 കയ്യാലെ കായും പറിച്ചൊരു കാരണം
 കൈപ്പട്ടം തന്നിൽ പൊതിയുന്നു മൈലാഞ്ചി
 കാലാൽ നടന്നു കനിതിന്ന കാരണം
 കാൽനഖം തന്നിൽ പൊതിയുന്നു മൈലാഞ്ചി
 അസ്ഥിമേൽ മണ്ണു പൊതിഞ്ഞൊരു കാരണം
 കൈപ്പട്ടം തന്നിൽ പൊതിയുന്നു മൈലാഞ്ചി
 അന്നവർ നാണിച്ചൊളിച്ചൊരു കാരണം
 ഇന്നിങ്ങുപിള്ളേരൊളിച്ചു നടപ്പതും
 മൈലാഞ്ചിതൂലാലെ പിഴുവന്ന കാരണം
 മൈലാഞ്ചിയിട്ടല്ലൊ തൂൽ കൂട്ടുമാറ്റൊള്ളു
 നീതി കൊടുത്തുപാലിന്നിങ്ങു പിള്ളേർ
 എന്തേക്കും നീതി കൊടുക്കണം നായകാ

(മട്ടുമാറി)

പിഴ വഴിയ്ക്കുന്നിറമെലിങ്ങു തന്റെ നിറമകന്നുപോലെ
 മൈലാഞ്ചി തടവിടയാൾ നിറപിഴച്ചുതടയാളും
 പച്ചമനി മൈലാഞ്ചി ഇട്ടു കൈകൾ ചുവപ്പുവടും
 കരന്നു പിള്ളേർ വരുന്നയാഴിലതിമുതുന്നീവഴക്കുമെല്ലാം
 വാഴുടയ മൈലാഞ്ചി പൊരുട്ടുടയ മൈലാഞ്ചി

 മൈലാഞ്ചി.ചരവു കാൺമാൻ വരവിനഹോതോഴിമാരെ

ക:ന ച:പഞ്ചരം മു:രൾ:പഞ്ചരം കാണിക്കട്ടോ തോഴിമാരെ
 മു:രത്തുമുറ്റം തകിലുവാട്ടുവും കേൾപ്പിനടോ തോഴിമാരെ
 മരതകത്തൊടു കരയയിത്തരം കേൾപ്പിനടോ തോഴിമാരെ
 ആ:മഞ്ഞുമയങ്ങിവിണ ഭായ്തൻറെ കൈപിടിച്ചു
 മൈലാഞ്ചിമണം കേട്ടു മയങ്ങിവിണ മണവാളൻ
 മൈലാഞ്ചിമണം കേട്ടു മയങ്ങിവിണ മണവാട്ടി
 കരുന്നപിള്ളകുരൾ:തരിക ഈ:ശാനായൻ, തമ്പുരാണേ

(ഈ മൈലാഞ്ചിയിടൽ പശ്ചിമേന്ത്യയിൽ മാത്രമല്ല കേരളത്തിൽ ഹിന്ദുക്കളുടെ ഇടയിൽതന്നെയും നടപ്പുള്ളതാണല്ലോ)

അയനിയെടുക്കൽ.

തെക്കൻ ദിക്കുകളിൽ ഞായറാഴ്ച രാവിലെ മണവാളന്റെ പെരും മിന്നും മന്ത്രകോടിയും ഒരു പാത്രത്തിലും മറ്റൊന്നിൽ അയനിയപ്പം ചുരുട്ടു മുതലായ പചഹാരങ്ങളും എടുപ്പിച്ചുകൊണ്ടു പള്ളിയിൽ പോക പതിവായിരുന്നു. ചില ദിക്കുകളിൽ വാദ്രഘോഷങ്ങളോടുകൂടിയാണുപോയിരുന്നത്. അയനിപ്പാട്ടു ചരിത്രപ്രാധാന്യമുള്ള ഒന്നാകയാൽ അതിവിടെ ഉദ്ധരിക്കാം.

അയനിപ്പാട്ട്.

മറാതെ വാഴുടയാൻ മറാനീശോമിശിഹാ
 മിശിഹാ തന്നരുളാല മാർയോഹന്നാനബൂനാൻ
 അബൂനാബാർ ഐവർകൂടി ചേശമാം കൂറുകൊണ്ടു
 ദേശമാം കൂറുകൊണ്ടു നാലരും നാലുദിക്കിൽ
 വന്നതിൽ മാണിക്യമാം മാർയോഹന്നാനബൂനാൻ
 ബഗദാശിൽനിന്നു പുക്കു കബാന ചെയ്യുവാനെ
 കബ്ബാനപ്പരത്തുകൊണ്ടു മനമെഴുന്നപ്പമെല്ലാം
 മറാന്റെ അപ്പമതിൽ അമ്പിനാൽ കമ്പിട്ടററം
 ഗുണധാനാം പുരുഷനായ മാർ യോഹന്നാനബൂനാൻ.

(മട്ടുമാറി)

മാർയോഹന്നാനബൂനാൻ അടികമ്പിട്ടിരിപ്പാൻ
 കന്തിശാപ്പള്ളി നിലയാകെ നിൽപ്പാൻ
 അയ് മേനിയൊക്കെ വിളിപ്പിച്ചുകൊണ്ടു
 മാറ്റുമാറിയാതെ നിന്നങ്ങനത്ത
 മാറ്റുവും പുക്കു കറുബാനകൊണ്ടു
 ഭോഷത്തെ നീക്കി ഗുണം താ പെരിയോന.

15-ാം ശതാബ്ദത്തിന്റെ അവസാനഘട്ടത്തിൽ ബൾഗേരിയയിൽ നിന്ന് കേരളത്തിൽ വന്ന അഞ്ചു മെത്രാന്മാരെയാണ് പാട്ടിൽ പ്രതിപാദിക്കുന്നത്. 1490ൽ കൊടുങ്ങല്ലൂരിൽനിന്നു യെരൂസേലേം, മത്തായി, ഗീവർഗീസ് എന്നു മൂന്നു പേർ കൽദായ സുറിയാനി പാത്രീയർക്കീസിന്റെ സന്നിധിയിൽ പോയി സങ്കടം പറഞ്ഞതിന്റെ ഫലമായി, ആ പാത്രീയർക്കീസ് ആട്ടം മാർത്തോമ്മാ, മാർ യോഹന്നാൻ എന്നു രണ്ടു മെത്രാന്മാരേയും പിന്നീടു യാക്കോബു, ദനഹാ, യബ്ആലാഹാ എന്നിങ്ങനെ മൂന്നു മെത്രാന്മാരേയും ഇൻഡ്യയിലേക്കു നിയോഗിക്കുകയുണ്ടായി. അവരിൽ മാർയോഹന്നാൻ ഉദിയമ്പേരൂർ കന്തീശങ്ങളുടെ പള്ളിയിൽ താമസിച്ചു.

3. കല്യാണദിവസത്തെ ഘോഷങ്ങൾ.

പിറന്നദിവസം (കല്യാണദിവസം) രാവിലെ വധുവിന്റെയും വരന്റെയും ഗൃഹങ്ങളിൽ വലിയ തിരക്കായി. പുറത്തു സദ്രയ്യുള്ള വട്ടം ഒന്നങ്ങനെ. പന്തലിൽ മണർക്കോലം ഉണ്ടാക്കി വിതാനിക്കുന്ന ശ്രമം ഒന്നങ്ങനെ. ഇതിലെല്ലാം പ്രധാനമായത്, വധുവരന്മാരെ വിശേഷവസ്ത്രങ്ങൾ ധരിപ്പിച്ച് ആഭരണങ്ങൾ അണിയിക്കുന്നതിന് അകത്തു നടക്കുന്ന ശ്രമമത്രേ. നസ്രാണി സ്ത്രീകളും പുരുഷന്മാരും സാധാരണയായി തന്നെ വെള്ളവസ്ത്രമേ ധരിക്കാറുള്ളൂ. എന്നാൽ കല്യാണത്തിന് മണവാളനും മണവാളിയും മഞ്ഞയും ചുവന്നതും ആയ പട്ടുവസ്ത്രങ്ങളും പലേതരം ആഭരണങ്ങളും ധരിക്കണമെന്നാണ് മുറ. ഈ അലങ്കാരവിശേഷങ്ങൾ പല വട്ടക്കളിപ്പാട്ടുകളിൽ ഭംഗിയായി വിവരിക്കപ്പെട്ടിരിക്കുന്നു.

എട്ടുതരിര വട്ടക്കളി

എട്ടുദിശിയും വിഭങ്ങിന മരന്തമ്മാൻ
 അരുപെററ മന്യമണവഃഘൃപിജ്ജിതാൻ
 ഏറമരുൾ പെററ കന്നിതാൻ വാഴ്വെല്ലും
 മണവാളി തന്നുടെ രോഷിയുമായിട്ടു
 പൊന്നും മുടിയും മുടിക്കീഴാഭരണവും
 മറു കൈമൊതിരും മക്കൈയണിത്തുപേൽ
 പേർപെററ മക കഴുത്തുലോരോരതരം
 പണിപ്പൊൻകൊഴൊക്കെയലങ്കാരമായിട്ടു
 പൊക്കമഴകിയ സിംഹാസനത്തിന്മേൽ

ശിങ്കാരത്താലെയിരിക്കും പദവികൾ
 പെൺമണിക്കാർകൾ പൊൻമുടിയും പൊന്നും
 പൂവാലണിത്തൊരു നെററിപ്പട്ടം ചാത്തി
 ആദിത്യനപ്പോൽ വിളങ്ങും മണയാളൻ
 തന്നരികത്തൊരു തിങ്കളുദിച്ചപോൽ
 ആക്കമില്ലാക്കും കൊടുപ്പവനെ നിറൻറ
 കന്യകൾ രണ്ടിനേ കാത്തുകൊള്ളണമെ
 കത്തിയടുത്താപ്പൂതുപ്പട്ടത്തിൻമിമി
 വടിവോടു പൂത്തു കളഭം കസ്തുരികൾ
 ഭവനമെല്ലാം വിളങ്ങുമിത്തൊഴന്മാർ
 കരുതുക നാലും വെച്ചുവൊന്നും പൂവും
 പരമപിരൽക്കും നിരന്തരപാദന്മാരിരും
 പാലുപോൽ തങ്കം വിളങ്ങും തലുവപ്പാ
 പരമമിരുപതും തരണികളകമ്പടി
 പാട്ടും കരവയലങ്കാരത്തോടായി
 എത്തിനാർ പന്തലിൽ മെല്ലെമെല്ലെ ചെന്ന്
 വെച്ചുവെത്തിരിയെക്കെഴുചിപ്പിച്ചു
 പന്തലകത്തങ്ങു പുക്കുവരെല്ലാരും

“മറെറാരു പട്ടക്കളി”യിലും ഈ അലങ്കാരങ്ങൾ രസകരമായി വിവരിച്ചിട്ടുണ്ട്.

വേണ്ടും ജനത്തോടു കല്യാണം കേൾപ്പിച്ചു
 വേണ്ടും തരങ്ങളുമെല്ലാം വരുത്തിട്ടു
 നല്ല സുഗന്ധധർമ്മങ്ങളുമങ്ങനെ
 നീരാളംകൊണ്ടുള്ള കല്പായമങ്ങനെ
 നല്ലൊരു വില്ലുസിൻചട്ടയുമങ്ങനെ
 ദമ്പതിമാരവർ തോഴരമായിട്ടു
 വസ്രമണിത്തങ്ങു യാത്ര തിരിച്ചവർ
 നല്ലവിളക്കും നഗരിയിലിന്നങ്ങരും
 ശിലപ്പണിപ്പൊന്നുമൊക്കെയണിഞ്ഞോരേ
 നല്ല കരിത്തൂം പണമലയിട്ടാറെ
 ഏററം വില്യുജ്ജി പത്താഴ്ച കോർമ്പലും
 വില്ലിട്ട കായുകൾ, മാലകളങ്ങനെ
 മാണിക്യക്കല്ലിനോടൊത്തൊരു രത്നങ്ങൾ
 കാതിലലകന്മാരുടെമണികളും
 കാതിൽകനകങ്ങൾ കൈവളമോതിരും
 പെൺമുടിയും നല്ല പൊൻപൂവും ചൂടീട്ടു
 ആലവട്ടം നല്ല പെഞ്ചോമരങ്ങളും

ഇങ്ങനെ ഘോഷമായ് പള്ളിയകമ്പുകു
 നേർച്ചയും കാഴ്ചയും നന്നായി ചെയ്യിട്ടു
 പട്ടുകാരൻ വന്നു കൈയും പിടിപ്പിച്ചു
 മംഗല്യകർമ്മങ്ങളെല്ലാം തികഞ്ഞിട്ട്
 ഘോഷത്തോടെയവർ യാത്ര പുറപ്പെട്ടു
 പാട്ടും കുരവയും വാദ്യധ്വനികളും
 അത്യാസകാരവർ ചാടിമറിയുന്നു
 ഇങ്ങനെ ഘോഷമായ് പന്തലകമ്പുകു
 ദമ്പതിമാരെ മണൽക്കോലമേറീട്ട്
 എല്ലാരും പന്തലിൽ മോദാലിരിക്കുന്നു
 പൊന്നും തളികയിൽ ചെച്ചോരു വെററില
 കൂടിയചരൊക്കെ വാങ്ങിച്ചു വെററില
 വെള്ളിത്തളികമേൽ ചെച്ചോരു വെററില
 മങ്കമാർക്കൊക്കെ കൊടുക്കുന്നു വെററില
 മരതകവീട്ടിൽ വിളങ്ങുന്നു വെററില
 കെട്ടോടെ വാരി വിതറുന്നു വെററില
 കല്യാണഘോഷം പറഞ്ഞാൽ മതിവരും.

ഇങ്ങനെ മണവാളൻ (വരൻ) പുതുപ്പട്ടു കുത്തിയുടുത്തും, മുട്ടിനു താഴെ ഇറങ്ങിക്കിടക്കുന്ന ഒരുപ്പൂ (കാപ്പ) ഇട്ടുകൊണ്ടും തലയിൽ പൊൻമുടിയും കഴുത്തിൽ പൊൻ കുരിശും കൈകളിൽ പൊൻവളകളും ധരിച്ചുകൊണ്ടും, മണവാട്ടി പട്ടുചട്ടയും കയ്യിൽ പൊൻവളയും വിരലുകളിൽ മോതിരവും കഴുത്തിൽ പന്താക്കമാലയും കാലിൽ പൊൻതളയും കാതിൽ കാതിലയും തലയിൽ പൊൻ മുടിയും നെററപ്പട്ടവും മററനേകാഭരണങ്ങളും ധരിച്ചുകൊണ്ടും, വിശേഷാലകാരദ്രുഷിതരായ തോഴജനങ്ങളുടെ അകമ്പടിയോടു കൂടിയും വൻകടകൾ ചൂടിയും ആയിരുന്നു ദേവാലയത്തിലേയ്ക്കു പോയിരുന്നത്. കളഭം കസ്തൂരി മുതലായവ എല്ലാക്കാലത്തും നസ്രാണികൾ ഉപയോഗിച്ചിരുന്നു. പെണ്ണുങ്ങൾ കണ്ണെഴുതാറുണ്ടായിരുന്നു.

“പെണ്ണു ചെറുകുന്ദമായ് കണ്ണടിമിന്നുംപോലെ
 കണ്ണമെഴുതി കറി അങ്ങനംകൊണ്ടു തൊട്ട്”
 കൂടാതെ “കൂന്തലഴിച്ചു തല ദകന്തിയൊരുകിക്കെട്ടി
 വേന്തൻമുടികൾവെച്ചു കാന്തികലരംവണ്ണം”

(മംഗല്യം വട്ടക്കളി)

മണവാളനും മണവാട്ടിയും മുടിച്ചുടുന്ന സമ്പ്രദായം ഈ അടുത്തകാലംവരെ ഉണ്ടായിരുന്നതാണ്. പ്രതാപികളായ കുടും

ബക്കാർ മുടി, വള, കാപ്പ മുതലായവ ഉണ്ടാക്കിച്ച് വച്ചിരുന്നത് അന്യന്മാർ 'എരവു' വാങ്ങിയിരുന്നു. തെക്കും ഭാഗം സ്രീകും ധരിക്കാറുണ്ടായിരുന്ന ഒരു 'പൊന്നിൻപൂവ്' തൊടുപുഴ അടുത്തുള്ള ചുങ്കത്തുപള്ളിയിൽ ഇപ്പോഴും സൂക്ഷിക്കപ്പെട്ടിരിക്കുന്നു. "വേന്തൻ മുടികും" എന്നു പറഞ്ഞിരിക്കുന്നത് ആ മുടി ചേരമാൻപെരുമാൾ ക്കായിത്തൊമ്മൻ മുതലാളിയ്ക്കു കൊടുത്തതാകയാലാണത്രെ. ഒരു ക്കായിത്തൊമ്മൻ പെരുമാൾ പൊൻമുടി സമ്മാനിച്ചെന്നൊരു ഐതിഹ്യം താഴെ വിവരിക്കുന്ന പാണൻപാട്ടിലും മറ്റു രേഖകളിലും കാണാം.

കല്യാണദിവസം രാവിലെ ഇപ്രകാരം സവാലകാരദ്രുക്തിതരായി വധുവരന്മാർ സ്വസ്വഗൃഹങ്ങളിൽനിന്നു, അച്ഛനമ്മമാരുടെ ആശിസ്സു വാങ്ങിച്ച്കൊണ്ടു്, പള്ളിയിലേയ്ക്കു ഘോഷയാത്രയായി തിരിക്കും. മുൻകാലങ്ങളിൽ ഒരുവിധം നിലയുള്ള കുടുംബങ്ങളിലേ വിവാഹയാത്രയിൽ വരൻ പല്ലുകിലോ ആനപ്പുറത്തോ ആണു പ്രയാണം ചെയ്തിരുന്നത്. വിവാഹം കഴിഞ്ഞു തിരിച്ചു പോരുമ്പോൾ ഘോഷയാത്രയുടെ പ്രതാപം വർദ്ധിക്കും. മുമ്പിൽ വാളും പരിചയും ധരിച്ച അകമ്പടിക്കാർ നടക്കും. പഞ്ചവാദ്യങ്ങൾ, കുരവ, കുന്തപ്പയിറ്റ്, ഞാനേണൽ ദണ്ഡിപ്പു്, വെണ്ണാമര, മേത്തരം കുടകും മുതലായവയും ഉണ്ടായിരിക്കും. ഈ ചടങ്ങുകളിൽ മിക്കവയും ബ്രാഹ്മണ പൂർവ്വന്മാരിൽനിന്നു നസ്രാണികൾക്കു ലഭിച്ചിട്ടുള്ളതായിരിക്കണം.

“പുരസ് താച്ഛ പ്രതിഭക്തൻ പദികഃ ഖഡ്ഗപാണയഃ
ദാസീരുഭയതഃ കൃതാവഹേയുസ്സാഞ്ചവാഹകഃ ”

(ശാങ്കരസ്മൃതി)

(അർത്ഥം:- -വാൾക്കാർ കാൽനടയായി മുമ്പിൽ അകമ്പടി കൂട്ടും. ദാസീമാരെ ഇരുപുറത്തും അണിനിരത്തിയിട്ടു പോണ്ടന്മാർ പല്ലുക്കു വഹിക്കും)

വടക്കൻദിക്കുകളിൽ പ്രചാരത്തിലുള്ള “മംഗല്യഗീത” എന്ന കൃതിയിൽ കല്യാണം ഇങ്ങനെ വിവരിക്കപ്പെടുന്നു:—

“മെല്ലെയിരുപരേയും പല്ലുകിലങ്ങെടുത്തു
നല്ലതൊഴിമക്കാരങ്ങെല്ലുപരുമടുത്തു
മൊല്ല നടന്നവർകൾ കല്യാണഘോഷമരുടെ
കൊട്ടും കഴൽവിളിയും ഇക്കുപ്രകാരത്തരുടെ
താളംപിടിച്ചു നല്ല വാളും പരിചക്കാരും
മേളം തെളിഞ്ഞു നല്ല കാളം കഴൽവിളിയും.”

വധുവരന്മാർ പടിക്കൽ എത്തുമ്പോൾ നിലവിളക്കു വയ്ക്കുകയും ഭാസിമാർ താലപ്പൊലി എടുത്ത് എതിരേല്ക്കുകയും ചെയ്യുന്ന ബ്രാഹ്മണമൃഗ നസ്രാണികളും സ്വീകരിച്ചിരുന്നു. മംഗല്യഗീത ഇപ്രകാരം പ്രസ്താവിക്കുന്നു:—

ചെങ്ങിവിളക്കു വെളക്കെയുടച്ചിട്ടു
നമുനെയും കോരിപ്പകർന്നു
എല്ലാത്തിരക്കും തിരുമുവിൽ കാണുമാൻ
ഇരുപത്തൊന്നല്ലോ വിളക്ക്
പുരങ്കുതാഴിമാരാടീടും പാടീടും
പന്തൽക്കകളെ പുറമേ
നെല്ലും നീരും വീഴ്ത്തി വരമേറ്റൊരരമ്മായി
കയ്യും പിടിച്ചുണിരത്തി.

4. പന്തലിലെ ചടങ്ങുകൾ.

വിവാഹസംബന്ധമായ എതിരേല്പ് സാധാരണയായി വടക്കൻ ദിക്കുകളിൽ വധുവിന്റേറയും തെക്കു വരന്റേറയും ഗൃഹത്തിലാണ് നടക്കാറുള്ളത്. വധുവരന്മാർ പന്തലിൽ എത്തുമ്പോൾ ഗൃഹനായിക വന്നു അവരെ അഭിവാദ്യം ചെയ്ത് പന്തലിന്റെ ഒരു വശത്ത് പട്ടം പരവിതാനിയും ഇട്ടലങ്കരിച്ച 'മണർകോല'ത്തിൽ രണ്ടാസനങ്ങളിലായി ഇരുത്തും. വധുവിന്റെ കൂട്ടത്തിൽനിന്നു വന്ന 'വിരുന്നുകാർ' ഒരു ഭാഗത്തും വരന്റെ സ്വജനങ്ങളും 'ഇണങ്ങേരും' മറ്റേ ഭാഗത്തും ഇരിക്കും. വിരുന്നുകാരിൽ രണ്ടുമൂന്നു വൃദ്ധന്മാരെ കട്ടിലിന്മേൽ വെള്ളയും കരിമ്പടവും വിരിച്ച് ഇരുത്തേണ്ടതാണ്. ഉടനേ താംബുല വിതരണമായി. പന്തലിൽ വെററില വർഷിക്കണം എന്നാണു വെപ്പ്. അപ്പോഴേക്കും പഞ്ചവാദ്യങ്ങൾ പൊടി പൊടിക്കും. വധുവരന്മാർക്ക് 'മധുരംകൊടുക്കുക' എന്ന ക്രിയയാണ് അടുത്തതായി നടക്കുന്നത്. ഈ കൃത്യം നിറവേറ്റേണ്ട കടമ വരന്റെ മാതൃലന്റെറതാണ്. ചില ദിക്കുകളിൽ പന്തലിൽവച്ചുതന്നെ സ്രീധനം കൊടുക്കുന്ന പതിവുണ്ട്. പിന്നീടു പാട്ടുകച്ചേരി തുടങ്ങുന്നു. വടക്കുംഭാഗം ജനങ്ങളുടെ * കല്യാണങ്ങളിൽ പുരുഷന്മാർ മാത്രമേ പന്തലിൽവച്ചു പാടാറുള്ളൂ. എന്നാൽ തെക്കുംഭാഗക്കാരുടെയിടയിൽ സ്ത്രീകളും കൂട്ടം

* നസ്രാണി മാപ്പിളമാന്മാർ ഇടയിൽ തെക്കുംഭാഗം, വടക്കുംഭാഗം എന്നിങ്ങനെ രണ്ടുവിഭാഗങ്ങൾ പരസ്പരയുപേക്ഷിച്ചിരുന്നു. ഇവർ തമ്മിൽ കല്യാണബന്ധം ഇന്നും ഇല്ല. തെക്കുംഭാഗക്കാർ വിദഗ്ദ്ധരായിട്ടാണ് വന്നുപരമാണെന്നത്രെ ഐതിഹ്യം.

കൂട്ടമായിപ്പേൻ പാടുകയും ചിലപ്പോൾ ആടികളിയും ചെയ്യാറുണ്ട്. ആ പതിവു.ഇന്നും അവരുടെ കല്യാണങ്ങളിൽ നിലനിന്നു വരുന്നു. അവർ പാടുന്ന പാട്ടുകൾ 'മാന്തോമ്മാൻ,' 'എട്ടുത്തിരവട്ടക്കളി,' 'മൂന്നംമലകര,' 'പന്തൽപാട്ടു,' 'വാഴപ്പാട്ടു,' 'നല്ലൊരോരോശലം,' 'ഇന്നു നി ഞങ്ങളെ,' 'പൊന്നണിന്തിട്ടം' എന്നിവയാണ്. പലേതരം വട്ടക്കളികളും അവർ കളിക്കാറുണ്ട്. ഇപ്പറഞ്ഞ പല പാട്ടുകളിലും വിലയേറിയ ചരിത്രവിവരങ്ങൾ ഉണ്ട്. അവയുടെ രചനാകാലം നിശ്ചയിക്കാൻ നിവൃത്തിയില്ല. എങ്കിലും ഭാഷ സാമാന്യം പഴക്കമുള്ളതുതന്നെ. സംസ്കൃതപദങ്ങൾ ചുരുക്കവും പഴയ മലയാളപദങ്ങൾ അധികവും ആയിക്കാണുന്നു. പറങ്കികളിൽനിന്നും സിദ്ധിച്ച ചില പദങ്ങളും അപൂർവ്വമായി ഉണ്ട്. എന്നാൽ ആ കാരണംകൊണ്ടു മൂലകൃതി പറങ്കികൾ (പോട്ടുഗീസുകാർ) വന്നശേഷം ഉണ്ടാക്കപ്പെട്ടതാണെന്നു വരുന്നില്ല.

മേൽപ്പറഞ്ഞ പെൺ പാട്ടുകളിൽ പലതിന്റേയും പ്രതിപാദ്യ വിഷയം ക്രി. 345-ൽ ക്ലായിത്തോമ്മാ കൊടുങ്ങല്ലൂരിൽ കുടിയേറി മഹാദേവർ പട്ടണത്തു് ആസ്ഥാനമുറപ്പിച്ച കഥയും പിന്നീടു വന്ന മെത്രാന്മാരുടെ വൃത്താന്തങ്ങളും ആണ്. തെക്കുംഭാഗംനസ്രാണികളുടെ കല്യാണങ്ങളിലാണ് ഈ പാട്ടുകൾക്കു പ്രധാന്യം.

നല്ലൊരോരോശലം.

“ നല്ലൊരോരോശലം തന്നിൽ നഗരിയിൽ
 മരതകമുത്തു വിളയുന്ന നാട്ടിലു്
 മൈലാടുംപോലെ വിളങ്ങുന്ന മന്നൻ
 പത്തരമാറിൻ്റെ നിറമേനി ചൊല്ലാമെ.
 ചീനക്കുഴൽപോല ചീന്നുന്ന മന്നൻ
 മാർത്തിലെരിവാട്ടും കുറവില്ല മന്നൻ
 മലനാടു വാഴുവാൻ പോകണം മന്നൻ
 ബാധാടെ കല്പനയാലെ പുറപ്പെട്ടു
 യാത്ര വിധിച്ചുടനനുവാദവും വാങ്ങി ”

(ലയംമാറ്റം)

“അതുകൊണ്ടു കലങ്ങളിലമുശങ്ങൾ കൊടുത്തു
 പലകൂട്ടം കാരോലീകാപ്പതവികൾ കൊടുത്തു
 രാജവാദ്യത്തോടെ യോഗ്യതയുൽ നടത്തി
 ഇലമാനന്തരക്കയ്യിലെപ്പന്നുകയും വാങ്ങി.”

മൂന്നം മലങ്കര

“മൂന്നം മലങ്കര കടിയേറ്റവതിനാലെ
 തൊമ്മൻ കിന്നാനെന്ന ദേഹം മുതിന്നുവാനെ
 അരമകളെണ്ണൊമ്പതും കൂടിച്ചുകിന്ത്
 കടിയായ അമരംകുടിയർ നാലുരൂറും
 കാതോലിക്കായരുടായ കപ്പൽ പുകിതു
 പുകിനാർ ചേരക്കോനകണ്ടു പരിചധികമായ്
 പൊന്നും പവിഴം മുത്തും വെച്ചു രാജ്യംകൊണ്ടുനെ.”

ഇതുപിധം നാലാം നൂറ്റാണ്ടിൽ ഇവിടെ കടിയേറിപ്പാർത്ത നസ്രാണികൾ സ്വദേശത്തിന്നു പോന്നപ്പോൾ ബന്ധുമിത്രാദികളോടു വിട പറയുന്നതായിക്കാണുന്ന ഭാഗം സരസമായി പ്രതിപാദിക്കപ്പെട്ടിരിക്കുന്നു:—

“ ചട്ടയും മുട്ടാക്കും കൊന്നു തലമുണ്ടും
 ചങ്ങല കൈവള ചന്തമം സ്ത്രീബാധും
 ചന്തമയുജ്ജ്വലത കോപ്പുകൾ കൂട്ടിട്ട്
 കൂട്ടംകടവിടിച്ചൊട്ടടം ചെന്നുപാർ
 കപ്പലേൽ കേറുവാൻ കടപ്പറം പുകാരെ
 ഉറവരുടയവർ ബന്ധുക്കളല്ലരേ
 തങ്ങളിത്തങ്ങളിലവൊടുതഴുകുന്നു.
 മദ്ധ്യത്തു കണ്ണനീർകൊണ്ടു നനയുന്നു
 തമ്പുരാനല്ലാതെയില്ലൊരു സാക്ഷിയും
 മക്കളെക്കാണുമോ ഹിന്ദുവിയിൽ പോയാലും
 ബന്ധങ്ങൾ വേർപെടാതോർക്കണമെപ്പൊഴും
 “പത്തുമൊരേഴു” * മതെപ്പൊഴും ചിന്തിപ്പിൻ
 പാടുമറിയാതിരിക്കണം നിങ്ങളും
 തമ്പുരൻ തന്റെ മാനാഗുണംകൊണ്ടിട്ടു
 കപ്പലൊരു മൂന്നുമൊന്നായിട്ടോടുന്നു”

കൊടുങ്ങല്ലൂർ വന്നതിന്റെ ശേഷമുള്ള സ്ഥിതി പല പാട്ടിലും സവിസ്മരം വിവരിക്കുന്നുണ്ട്. ഒരു സംക്ഷിപ്തവർണ്ണനം ഇപ്രകാരമാണ്:—

“വേദപതവികൾ ഞങ്ങൾക്കു വേണ്ടുവോളം നൽകിതേ
 ചേരക്കോൻ പെരുമാളെടു ചെപ്പേടൊന്നു കുറിച്ചിതെ
 ചെന്നു മന്നൻ കണ്ടു നിലം ഭാനമങ്ങു നൽകിതെ

* പത്തു പ്രമാണങ്ങളും ഏഴു കദാശകളും (Ten Commandments and Seven Sacraments)

മാറാൻ വന്നു പിറന്നശേഷം “ശോചാലൈ”ന്നകാലത്തു്
മാനവൻ ക്നായിത്തൊമ്മൻ ചെമ്പേടങ്ങു വാങ്ങിച്ചു
താശിയോടെ തച്ചർവന്നുവച്ചു പള്ളിപട്ടണം.”

വാടിമനം വട്ടക്കളി.

(ക്നായിത്തൊമ്മാ മകോതേവരിൽ പട്ടണം പണിയിച്ച ചരി
ത്രമാണു് ഈ പാട്ടിലെ കഥാവസ്തു.)

വാടിമനം മകോതേവരിലവർ കണ്ടു ക്നാവോ
കാമനപ്പതിയെ കാണുമാൻ വഴിതേടി നടന്നു ഞാൻ
കടൽ തന്നിലിരുന്നു ഞാൻ തരതാരയ്ക്കുളയൻ
കടുവന്നടിയാരെ കരക്കൊൾക തമ്പുരാൻ
മുടിച്ചുടും രാജിതം തിരുവുള്ളുദേറു
മുറ്റച്ചയാൽ കൊടുങ്ങല്ലൂർനഗരം കണ്ടുയൻ
തേടിവന്ന തിരുമെഴുയിതായെന്റെ തമ്പുരാൻ
വെളിച്ചപ്പെട്ടടിയാരെ കരക്കൊൾക തമ്പുരാൻ
അളവാലെനിലംകൊണ്ടുതരിയിപ്പാൻ വരുനേൻ
അഴകതായിച്ചെല്ലേടും ഏഴുതിച്ചുകൊണ്ടു്
കൊടികെട്ടി അറിയിച്ചു അടിസ്ഥാനം പണിയാൻ
അൻപിനോടെ മരത്താമ്മാൻ പള്ളിയന്നു ചെച്ചു
കടകല്ലോയടിസ്ഥാനം പടുത്തുകല്പയത്തി
കാരണമായ നിലവും പരിചയം നിരത്തി
കിടങ്ങും ഗോപുരം നാലും മതിലും മാളികയും
ചെരകോൻപദവികൾ ഏഴുപത്തുരണ്ടുവെട്ടാ
വെടികൊട്ടു കഴൽചിഹ്നം മുരത്തു മട്ടുളയും
തകിൽ പറകൊട്ടിച്ചു കത്തുവിളക്കും പാചാടയും
അടപ്പിച്ചാൻ തുറപ്പിച്ചാൻ കിഴക്കു ഗോപുരം നാലും
വരും വൻപർ തരതാരയ്ക്കുൾ ജനം തമ്മിൽ പിശകി
വടക്കുഗോപുരം തൊട്ടു വടക്കുഭാഗം നഗരി
നാനൂറു കടിയുണ്ടു് വിരിങ്ങുൾ അതിലു്
കിരിയങ്ങുൾ ഏഴുപത്തുരണ്ടുവെട്ടാ താവഴി*
നഗരി കിനാനന്നു മതിലും മാളിക പൊന്നാലെ

ഇവ കൂടാതെ കല്പണദിവസത്തിലെ പ്രത്യേക ക്രിയകളെ
സൂചിപ്പിക്കുന്ന പാട്ടുകളും അന്നു പാടാറുണ്ടു്. “പന്തൽപാട്ടു്”
സ്രീകും പന്തലിന്റെ വാതുക്കൽ നിന്നുകൊണ്ടാരംഭിച്ചു മണ
ക്കോലത്തിന്റെ സമീപം വന്നവസാനിക്കണം. അതിന്റെ
ശേഷം വാഴുപ്പാട്ടാണു്.

* ഇതിൽ വടക്കും തെക്കും എന്നുള്ള പിരിവിന്റെ ഉൽപ്പത്തി സൂചിപ്പിക്കുന്നു.

പന്തൽപാട്ട്.

ആദിയടിയാരെ ആക്കിയതും ചൊല്ലാം
അമ്പൻ മിശിഹാടെ നായകത്വംകൊണ്ടു
മാസവും നാളും വഴിയും ചർമ്മയും
മരതാവു ചൊല്ലുന്ന മാർഗ്ഗംചഴികേൾപ്പാൻ
ചേലിലിവയെല്ലാം ചെൽവം പിരിയാതെ
ചെലമകാൽ ഒരു തോഴനെ വേണ്ടുകിൽ
ഇപ്പടപ്പെല്ലാം ഉടഃഖൽ പണിതിൻ

(മട്ടു മാറാം)

ണ്ണാപറയിൽ മരുപിടും മങ്കതൻറെ കല്യാണം
കല്യാണപന്തലിതു കാതലുജ്ജ പന്തലിതു
നല്ലമണപ്പന്തലിതു നാരിദേവ്യം പന്തലിതു
ഇലകളിടും പന്തലിതു കീർത്തിപെട്ട പന്തലിതു
അവധിപ്പുരുങ്ങിട്ടൊതുങ്ങുകിലോഭിവസിനാലുംകല്യാണ
ഗുണമുടയ * വേദാന്തർ കൊള്ളുമൊരുകല്യാണം
നലമുടയമോരുംതന്നിൽ വാഴുമൊരുകല്യാണം

വാഴുപ്പാട്ട്

വാഴുന്ന വാഴ നിനക്കുകെ തന്നേൻ
നിയും നിൻറെ ഭർത്താവും മക്കളുംകൂട
കാലം പെരുതായ് വണിട്ടിരിക്കണം
വാഴുന്ന ഭൂമിയും ഫലമാകെത്തന്നേൻ
പങ്കിട്ടു നിൻറകൾ കൊള്ളുകയെന്നേകി
വീഴാതെ ശെൽവവും വിരിവുമാതല്ലാം
വിരിയാന വാഴ്ത്തല്ലാം നിനക്കു്
വിത്താലിരട്ടിപ്പതല്ലാം നിനക്കു്
അടിയർക്കടിമകൊടുപ്പതും താനേ
അരുമാൽ പെരുമ കൊടുപ്പതും താനേ
തിരുവുജ്ജമാന വഴിയെ നടപ്പാൻ
മുടിച്ചുടുമാറു പെരുമ കൊടുത്തു
ധനവതിയെന്ന ശ്രീയെ കൊടുത്തു
താന്നൊരു നന്ദിയുണർച്ചയും വെച്ചു
കാരണോർതാൻപെറെ വാഴുവതെല്ലാം
പെരിയേന്നരുളിയെ നിങ്ങൾക്കുകയെന്നു്
അപ്പമോ പെട്ടിയെടുത്തുതന്നു്
ആരേണത്തെ പെരിയരുമാൻവാങ്ങി

വേദാന്തർ = ദിവ്യന്തർ.

ഉൽപനയൊത്ത മുറയാമല്ലൊന്നും
 കാരോന്നം നോക്കി തരം കണ്ടുവാറെ
 ഇമ്പമൊയുള്ള വളകളു മിട്ടിട്ടു
 ഇപ്പോളേഴ്ത്തിരൂവേണ്ടുവതെന്നു
 ശിഷ്യപ്പണിപ്പൊന്നുമൊക്കെയണിന്തോന്നേ
 കല്പനയായുള്ള ഭർത്താവു മുന്നിൽ
 കായമരംപാലെയ നിന്നേൻ അടിയൻ
 കാൺമാൻകൊതിച്ചു പലനാളിരുന്നേൻ
 നിന്നെ ഞാൻ പാലിലെ വെണ്ണ കണക്കെ
 ടിപ്പസവും നെഞ്ചിൽ കലന്നങ്ങിരിക്കേ
 പെൺപിള്ളർ പാടുന്ന പാട്ടുകൾ കേട്ടിട്ടു
 ബദ്ധായ്ക്കുമുമ്മായ്ക്കും തിരുവുള്ളമായി
 ഏറ്റമുതററവും പെരിയൊരുന്നാളെ
 തിരുവുള്ളമായ വഴിയെ നടപ്പാൻ
 മാർയോക്കോവായ്ക്കുന്നൻ തൻകൃപകൊണ്ടു
 ത്രിയേകനാഥനാം തമ്പുരാനെ
 അനുഗ്രഹം നൽകണമിവക്കെന്നെയ്ക്കും.

കല്യാണദിവസം അരവസാനമായി പാടുന്ന പാട്ടു് “പൊന്ന
 ണിന്തിട്ടും” എന്നാരംഭിക്കുന്ന രസകരമായ ഗാനമാണു്.

പൊന്നണിന്തിട്ടും

പൊന്നണിന്തിട്ടും തണ്ടു കരേറി
 മംഗല്യവേല കാൺമാൻ
 വർഷകോടി മുമ്പിൽ മുത്തണിഞ്ഞൊന്നെ
 വാട്ടവും വീശിമെഴുതു
 പിന്നണി മുന്നിലകമ്പടി നായൻ
 നിൻവിളയാട്ടവും പാട്ടും

മട്ടുമാറി.

മുത്തുചിഹ്നത്തോടെ ചിത്രം നിരത്തിതെ
 മൂന്തിങ്ങാമാണിക്യം പള്ളുങ്കുനിരത്തിതെ
 പച്ചവൈവല്ലുയ്ക്കും പവിഴം നിരത്തിതെ

മട്ടുമാറി.

“സ്ത്രീവായിലേയിടയാർ മണിയിടയോർ നിരത്തിതെ
 ചിത്തികാകളും പൊന്നും പൂവേ നിരത്തിതെ.
 കോവൽപഴക്കാനിറം ചൊല്ലുമിവർ മേനി
 വാ കണ്ടാൽ നല്ല തങ്ങളുണ്ടുനിറം തേങ്ങും

നീറിൽ കളിച്ചെടുത്ത മുത്തുകളിനാളിവാലേ
 നിലത്തടം കഴുവനെ എന്നെ മറന്നോരേ
 ആയിൻതളിരുപോലെ ഇമ്പമുദരമുജ്ജ്വലന
 നാളേറെച്ചെല്ലുനോടും നന്നായ് വരുന്നോനെ
 കൊഞ്ചൽകിളികന്നിമാർ കനകമണിമാർകളും
 ഏറെ നല്ലപങ്കുതരാം പട്ടുതരാം വന്നിരി
 കങ്കമത്തിൻ മണയാമിൻതൻ വരവുകാൺമാൻ
 ഏറിയൊരു മേനിമേൽ കേറിയെന്നിലവളേ*

5. വിരുന്നും 'പാണൻപാട്ടും'

ഇങ്ങനെ പാട്ടുകൾ പാടിക്കൊണ്ടും, വട്ടക്കളി മുതലായ മേളങ്ങളോടിക്കൊണ്ടും, വധുവരന്മാരെ സൽകരിച്ച ശേഷം സദസ്യരുടെ അനുവാദത്തോടുകൂടി വധുവിനേയും വരനേയും വെച്ചേറെ മുറികളിലേക്ക് ആനയിക്കും.* അതിനു ശേഷം കല്യാണവിരുന്നായി മുൻകാലങ്ങളിൽ വധുവിന്റെ കൂട്ടർ ഉണ്ടുകഴിഞ്ഞ ശേഷം വേണം വരന്റെ സ്വജനങ്ങൾ ഉണ്ണാൻ. പന്തലിൽ പല പന്തികളായി പായവിരിച്ച് ഇലയിട്ടാണു വിരുന്നിനിരുത്തുക. ഭക്ഷണത്തിനുള്ള വാഴയില ശേഖരിക്കേണ്ടത് കരയിലെ വേലന്റെ† ചുമതലയാണ്. അതുപോലെ വേറെ ജോലികൾ കമ്മാള ജാതിക്കാർക്കും ഉണ്ടു. അതിനെല്ലാം അവർക്കു അവകാശങ്ങളുമുണ്ടു. നസ്രാണികൾ മറ്റു മിക്ക സഭകൾക്കും മത്സ്യമാംസാദികൾ ഉപയോഗിക്കു പതിവില്ല. എന്നാൽ കല്യാണസഭയ്ക്ക് ആട്ട് കോഴി എന്നിത്തരം മാംസങ്ങൾ അനേകവിധത്തിൽ പാകംചെയ്തു വിളമ്പുക പതിവാണ്. മുൻകാലങ്ങളിൽ മാട്ടിറച്ചിയും മറ്റും അശേഷം ഇവർ ഭക്ഷിച്ചിരുന്നില്ല. പോട്ട്ഗീസുകാരും മറ്റും കൂടുതൽ താമസിച്ചിരുന്ന ദിക്കുകളിലുള്ള നസ്രാണികളുടെ ഇടയ്ക്ക് ഈ സമ്പ്രദായം പിൻകാലത്തു കടന്നുകൂടി. വിദേശമന്ദിരങ്ങളും അവർ ഉപയോഗിച്ചു തുടങ്ങി. ആദ്യം പാച്ചോറാണ് വിളമ്പുക. അതിന്റെ ശേഷം ചോറും മത്സ്യമാംസാദികളും കൊടുക്കും. അതു കഴിഞ്ഞിട്ടേ സസ്രാദികൾ കൊണ്ടുണ്ടാക്കിയ കറികളും മോരും മറ്റും വിളമ്പുകയുണ്ടു. അവസാനമായി തൈർ, പഴം, പാനി, എന്നിവകളും വിളമ്പിക്കഴിഞ്ഞാൽ സമ്രവട്ടം അവസാനിച്ചു. അടുത്ത ദിവസങ്ങളിൽ നടക്കുന്ന സമ്ര

* വധുവരന്മാർ തമ്മിൽ അന്നെങ്ങും അഭിമുഖസംഭാഷണം ഉണ്ടാവുകയില്ല. കറവകൾ കഴിഞ്ഞിട്ടായിരിക്കാം വധുവിനു സഹജമായ ലജ്ജ തീരുന്നതു്. അപ്പോഴേയ്ക്കു പ്രായവും തികയും. ഇതെല്ലാം മറുവരികയെന്നല്ലാം.

† ചിലദിക്കുകളിൽ പരവർ.

കുടുംബ വിഭവങ്ങൾ കറഞ്ഞിരിക്കുമെങ്കിലും, ചുരുട്ട്, പണിയപ്പം, നെയ്യപ്പം മുതലായ പലഹാരങ്ങൾ ധാരാളമുണ്ടായിരിക്കും. പ്രധാനമായി പാട്ടുകാരും തോഴജനങ്ങളുമാണ് ഇതെല്ലാം തിന്നുതീർക്കുന്നത്.

പന്തലിൽ വിരുന്നു നടന്നുകൊണ്ടിരിക്കുമ്പോൾ വിശേഷ വിധിയായ ഒരു ചടങ്ങ് പാണൻവരവും പാട്ടും ആണ്. പാണൻ എന്നു ചില ദിക്കുകളിലും വീരടിയാൻ എന്നു മറ്റു സ്ഥലങ്ങളിലും അറിയപ്പെടുന്ന ജാതിക്കാരിൽ ചിലർ പെട്ടെന്നു പ്രതൃഷ്ണപ്പെട്ട് വലിയൊരു ഭയമുണ്ടാക്കി നസ്രാണികളുടെ ചരിത്രത്തേയും പദവികളേയും വർണിക്കുന്ന പാട്ടുകൾ പാടും. കോട്ടയത്തിനു വടക്കുള്ള ചില ദിക്കുകളിൽ ഈ ആചാരം ഇന്നും നിലനില്ക്കുന്നുണ്ട്. പാണൻ പാട്ടുകളിലേ കമാസാരം ആശാരി, ദൃശാരി, കൊല്ലൻ, തട്ടാൻ എന്നീ നാങ്കുടിപ്പരിഷ്കളുടെ ജാതിയർമ്മത്തിനു ചേരാത്തതായ ഒരു കല്യാണം ചേരമാൻപെരുമാൾ നടത്തിച്ചു എന്ന കാരണത്താൽ അക്കൂട്ടർ നാടുവിട്ട് ഈശ്വരനാട്ടിലേക്കു (ലങ്കയിലേക്കു) പൊയ്ക്കുളഞ്ഞെന്നും തമ്മുലം അമ്പലങ്ങളും കൊട്ടാരങ്ങളും പണിയാനും കേടുപോക്കാനും ആളില്ലാതെ ആയിത്തീർന്നെന്നും പെരുമാൾ തന്നെ ക്ഷൗരംചെയ്യാൻ ആളില്ലാതായതുകൊണ്ടു വളരെ വിഷമിച്ചെന്നും, ആ ഘട്ടത്തിൽ കൊടുങ്ങല്ലൂരിലേ വാണിജ്യപ്രമുഖനായ ക്ലായിത്തോമ്മാ എന്ന ക്രിസ്തീയ നേതാവിനെ പെരുമാൾ ലങ്കാപുരീക്കു നിയോഗിച്ചെന്നും, തോമ്മാ തിരുവരകൻ എന്ന ഒരു പാണനെ അയച്ചോ അഥവാ കൂട്ടിക്കൊണ്ടുപോയോ അവരെ സമാധാനിപ്പിച്ച് തിരിച്ചുകൊണ്ടുവന്നെന്നും അക്രമത്തിൽ ഈശ്വരനാട്ടു നാട്ടുകാരായ നാലുപേരെക്കൂടി കൊണ്ടുവന്നെന്നും തിരിച്ചുവരുന്ന വേളയിൽ പെരുമാൾക്ക് കാഴ്ചവെക്കാനായി നാങ്കുടിപ്പരിഷ്കാർ അവരുടെ സ്ത്രീകൾ ധരിച്ചിരുന്ന സ്വർണ്ണാഭരണങ്ങൾ ഉരക്കി ഒരു മുടിയുണ്ടാക്കിക്കൊണ്ടുപോന്നെന്നും ആ മുടി തോമ്മാ പെരുമാളിന്റെ സന്നിധിയിൽ കാഴ്ചവെച്ചപ്പോൾ പെരുമാൾ പ്രസാദിച്ച് തോമ്മായ്ക്കു തന്നെ ആ മുടി സമ്മാനിച്ചതുകൂടാതെ മറ്റു പല അവകാശങ്ങളും അധികാരങ്ങളും കല്പിച്ചുനവദിച്ചു കൊടുത്തെന്നും, തോമ്മായേ സഹായിച്ച പാണന്റെ ജനങ്ങളെ നസ്രാണികൾ എന്നെയ്ക്കും (“അറതുറന്നു പറന്നിച്ച് നെല്ലുകൊടുത്തു”) രക്ഷിച്ചുകൊള്ളണമെന്നു പെരുമാൾ കല്പിച്ചെന്നും, കൂടെവന്ന ഈശ്വരങ്ങളെ നാട്ടിൽ കുടിപാല്പിക്കാൻ വേണ്ട ഏല്പാടുകൾ അദ്ദേഹം ചെയ്യുന്നും മറ്റുമാണ്.

ഈ പാട്ടിന്റെ പലപാഠഭേദങ്ങൾ ഞാൻ ശേഖരിച്ചിട്ടുണ്ട്. അവയിൽ ചിലത് എന്റെ “കേരളത്തിലേ ക്രിസ്തീയ സാഹിത്യം” എന്ന ഗ്രന്ഥത്തിൽ കാണാം.

6. ‘അടച്ചുതുറ’യും ‘നാലാം കുളി’യും

കല്യാണ വിരുന്നുകഴിഞ്ഞ് സന്തുഷ്ടതയിൽ വിരുന്നുകാരും കൂട്ടരും താമസലാഭികൾ സ്വീകരിച്ച് തിരിച്ചുപോകും. എന്നാൽ വധുവിന്റെ അമ്മ, സഹോദരിമാർ മുതലായവർ രണ്ടുമൂന്നു ദിവസംകൂടി അവിടെ താമസിക്കും. ആ ദിവസങ്ങളിൽ സദ്യകളും പലഹാരവിതരണവും അധികവും വധുവിന്റെ കുടുംബക്കാരാണ് നടത്തേണ്ടത്. എല്ലാ ദിവസവും വൈകുന്നേരം ‘മാറ്റംകുളി’ ആട്ടം, വട്ടക്കുളി മുതലായ വിനോദങ്ങളെ മൂണ്ടായിരിക്കും. നാലാം ദിവസത്തെ വിശേഷമായുള്ള ഒരു ചടങ്ങാണ് അടച്ചുതുറ.* ഇതിന്റെ വട്ടങ്ങൾ ഏതാണ്ടിപ്രകാരമാണ്. വൈകുന്നേരം മണവാളൻ തോഴരുമായി ‘മണവറയിൽ’ കയറി കതകടച്ചു ബന്ധിയ്ക്കും. ഏതോ അതുപിടിക്കാൻ വരൻ വാതിലടച്ചതാണെന്നാണ് സങ്കല്പം. അതിനാൽ അമ്മാവി അമ്മ (വധുവിന്റെ മാതാവ്) വാതിലിൽ മുട്ടി പല പാട്ടുകൾ പാടി വാതിൽ തുറക്കാൻ വിനീതയായി അപേക്ഷിക്കും. അക്രമത്തിൽ ഗോദാനം, സ്വർണദാനം, ഭൂദാനം മുതലായവ ചെയ്യാമെന്നു സമ്മതിച്ചാൽ മാത്രമേ വാതിൽ തുറക്കുകയുള്ളൂ. അമ്മാവി അമ്മ എത്ര ഉറക്കെപ്പറഞ്ഞാലും “കേട്ടില്ലാ” “കേട്ടില്ലാ” എന്നു തോഴർ പറയും. ഇങ്ങനെ ആ സാധുസ്രീയെ വളരെ വിക്ഷമിച്ചിരിക്കാതെ കല്യാണം മോടിയാകയില്ലത്രേ. അതിനാൽ “അമ്മാവി അമ്മ നില്ക്കുക” എന്ന ചടങ്ങു പാരമ്പര്യമായിട്ടാണ് പണ്ട് കരുതപ്പെട്ടിരുന്നത്. നല്ല തന്റേടവും സംഗീതവാസനയും ഉള്ളവർക്ക് ആ കൃത്യം ഭംഗിയായി നിർവ്വഹിക്കാൻ സാധിക്കുകയുള്ളൂ. കതകടക്കുമ്പോൾ ചില സ്ഥലങ്ങളിൽ പാടിയിരുന്ന പാട്ട് താഴെ ചേർക്കുന്നു:—

അകുലം ബാധായും ഉജ്ജ്വലയായി
പുക്കിരമോക്കു മൊരാലയത്ത്
പുത്തിരനായ മിശിഹാനായൻ
പുകഴ്ചടെ വാണവർ മേവും കാലം
ചി.തരംതെളിഞ്ഞു സ്തുതിച്ചിരിപ്പൻ
തുലാമാലാഖാമാർ പുണ്യവംഭരം
അ.അ.ഖിലാതവർ മോക്ഷംതന്നിൽ

* ഇത് കൽദായഭേദത്തെ ഒരു പുഷ്പാചാരമാണ്.

അഴകോടമ്പോവാ വലത്തരികെ
 ചിത്തംതെളിവു മുറിഞ്ഞുമാതാറിൽ
 വെണ്മയം മാമുദീസാ സമുദംതന്നിൽ
 വന്നു പിറന്നു മലങ്കരയ്ക്ക്
 മാതൃ മലർ കന്നിത്തയ്യലാമള
 ചൊല്ലിപ്പെരിയൊരു ഭാരണൻ വന്നു
 ശോഭയാംനാളിൽ വിചാഹംചെയ്യ
 നല്ലൊരു ഞായറാഴ്ച മണിയറപുക്ക്
 നലമൊടു പുക്കു സൂതിച്ചിരിപ്പാൻ
 വല്ലനോകം മണവാളനും
 മാണിക്കമാനൊരു മണവാളിയും
 തോഴിമക്കാരനും തോഴിമാരും
 കാതലായുജ്ജ്വലം രിണങ്ങരല്ലാവരും
 ചൊല്ലിപ്പിരിയർ തലംപക്കം
 വാചകംചൊല്ലിക്കുകടച്ചു
 ബാ.പാ.യു.പു.ത്തിരൻതാൻ ശരണം
 അഴകൊത്തു ഞങ്ങൾക്കു തമ്പുരാട്ടന തുണ
 അരുൾചെയ്യു ഞങ്ങളടച്ച വാതിൽ
 സൂതിചെയ്യു നിങ്ങൾ തുറന്നിടേണം.

വാതൽ തുറക്കാനപേക്ഷിച്ചുകൊണ്ടു പാടുന്ന പാട്ടുകളിൽ സാമാന്യം നന്നായിട്ടുള്ള ഒന്നു താഴെകുറിക്കുന്നു.

അടച്ചുതുറപ്പാട്ട്.

മകതകംമണവറയിൽ മണവാളൻകതകടച്ചു
 എങ്കുംപുകൾപെറാവനെ എന്നുടയമണവാളാ
 സന്തോഷാൽ മാധിതാനും തന്നടയമകമാരും
 താഴിയോടേ നീയടച്ച മണവറേടെ വാതൽ ചുറ്റും.
 പേരാരും പുറഞ്ഞൊരു പെരുംതൊയാർ വന്നു വാതൽമുട്ടി
 മണിമോതിരകൈയ്യാലെ മാധിവന്നു വാതൽമുട്ടി
 പുമോതിരകൈയ്യാലെ നാത്തുൻവന്നു വാതൽ മുട്ടി
 ഉറോറുരു ചേടത്തി വന്നങ്ങതചിടയാടേ വാതൽമുട്ടി
 പൊറതൊയാർ മണിവിളിക്കും പിടിച്ചുപന്നു വാതൽമുട്ടി
 വട്ടകക്കിഴിയും തരാം വട്ടമൊത്ത താലം തരാം
 കട്ടിൽതരാം മെത്തതരാം കണ്ടിരിപ്പാൻ വിളക്കുതരാം
 പട്ടുടചല ഞാൻ തരുവൻ ഭംഗിയൊത്ത മേൽചിതാനം'.

* എൻമകനേ മണവാളാ മണവറേടേ വാതൽതുറ
 ഇത്രയും ഞാനഴിഞ്ഞിരുന്നെൻ നീയത്രേതുറമറിയാതയാ
 ചിത്തരിതരിലൊത്തവനും ചിങ്കാരപ്പെൺകൊടിയും

പുത്തിയൊഴുത്താരിരുവരുമായ് പൊഴുതുമാണനിരനിരയം
മണയാളരരക്കുമെങ്കിൽ തോഴർ വന്നു വാതൽതുറ
വാതൽതുറപ്പാൻ പുറപ്പെട്ടുചിൻ നീരാടുവാൻ നേരമായി”.

അടച്ചുതുറസംബന്ധമായി “അമ്പനനുക്രമം” എന്നു തുടങ്ങുന്ന വേദാന്ത പാട്ടുണ്ട്. ഇതിൽ വരനെ വിളിച്ചുകൊണ്ട് അമ്മാവി ഇങ്ങനെ പ്രാർത്ഥിക്കുന്നു.

എന്റെ മകനെ നീ ഭംഗിമാൻ മണയാളാ
എന്റെ വിളി കേട്ടനുക്രമം തുറ വാതിൽ
ഒത്തതിൽ ഒന്നും കറയാതെ നൾകുചേൻ
പുത്തൻ ഗൃഹത്തിനു വെണ്ടുന്ന പാത്രവും
സ്വണ്ണത്തിനൊത്തുപാൽ ചെല്ലുന്നവയെല്ലാം
പാരാതെ ഗോവും ശിശുവും തരുന്ന ഞാൻ
ചേടികൾ വേണമെന്നാകിൽ മടിയില്ല
ശേഷിയിനിക്കു തന്നിട്ടുണ്ടു നൾകുചാൻ
കാഞ്ചനമായൊരു ചില്ലിസുമാമതയും
അഞ്ചുസിമുകുകൊണ്ടു തലയിണയും
നല്ലൊരുപ്പുറ്റുമുദാലും തരുന്ന ഞാൻ
എന്തിനിവണമെന്നാകിലതൊക്കയും
ചിത്തം തെളിഞ്ഞു തരുന്നൂണ്ടു നിണ്ണയം
പക്ഷികളൊക്കെ സ്വരമിട്ടുഴലുന്നു
ഇക്കുണം നിങ്ങൾ കളിപ്പതിനായിട്ടു
ഇന്നു കളിപ്പതിനുള്ള വകയെല്ലാം
നന്നായ് വശംവരുത്തിട്ടു മേവുന്ന ഞാൻ
പൊൻചിമുക്കും കയ്യിലന്തി ഞാനമ്മാവി
അൻപിനോടങ്ങു പട്ടുകച്ചയും ചുറ്റി
മാതാവയോളതു തുറക്കണം വാതല്.

അപ്പോഴേയ്ക്കും വാതിൽ തുറന്നു വരൻ കളിയ്ക്കാനായി പുറത്തേയ്ക്കിറങ്ങും. കളിയ്ക്കാൻ എണ്ണ പകരുമ്പോഴും കളിയ്ക്കുമ്പോഴും പ്രത്യേകം പാട്ടുകൾ പാടേണ്ടതുണ്ട്. അവ താഴെ ചേർക്കുന്നു.

എണ്ണപ്പാട്ട്

“ആദിപെരിയൻതന്റെ ഏകയരുമിലെ
അൻപുറ മണയാളനും വെൺകൊടിയുമായി
പാതിയൊരുചേല കൊഴുത്തുവെട്ടാത്തു
നീതിയോടെ അവർ പോയി പന്തലിലിരുന്നു
ചിക്കനെ മുതിൻവന്നമ്മാവി എണ്ണതേച്ചു
ശിലമോടെ നീരുമാടി ചേലയും പകൻ

ചുറ്റുംനിന്ന പെൺകൊടിമാർ വായ്പുരവയിട്ടു
അവർതൻറയമ്മ പെങ്ങൾ നെല്ലും നീരുംവെച്ചു
ഒത്തുനിന്ന പെൺകൊടിമാർ കയ്യു പിടിച്ചുകൊറി.*

കുളിപ്പാട്ട്.

"കന്നുകഴിച്ചു കളിക്കടവു തൊറന്തീരേ
മണ്ണുകഴിച്ചു മണിക്കിണറും തൊറന്തീരേ
പുചിട്ടുകൂന്തലും പുവും നനഞ്ഞീരേ
പുണ്ണങ്ങൾ ചൂടും തലയും നനഞ്ഞീരേ
ശംഖുകടഞ്ഞു കഴുത്തു നനഞ്ഞീരേ
ചന്ദനം തെയ്യുന്ന മാർവും നനഞ്ഞീരേ
ഭൂമിയൊടൊത്ത പുറവും നനഞ്ഞീരേ
ആലിലക്കൊത്ത വയറും നനഞ്ഞീരേ."

"പൊന്നും കിടാരത്തിൽ നീർകോരി അവൻ കളിച്ചു
വെള്ളിക്കിടാരത്തിൽ നീർകോരി അവൻ കളിച്ചു
പട്ടുമുണ്ടു പട്ടുമാൽ വേണമെന്നു മണവാളൻ
പട്ടുപുടവ പണിച്ചു വേണമെന്നു മണവാളി
മാടത്തിൽ ചന്ദനം വേണമെന്നു മണവാളൻ
താലത്തിൽ കസ്തുരി വേണമെന്നു മണവാളി
പൊന്നുംമെതിയടിമൽ മൊല്ലുമെല്ല അവൻ നടന്നു
വെള്ളിമെതിയടിമൽ മെല്ല മെല്ല അവൻ നടന്നു
അവനിരിക്കും മാളികമൽ കങ്കുമപ്പനിനീർ
അവമിരിക്കും മാളികമൽ കളകങ്ങൾ കസ്തുരി."

കുളി കഴിഞ്ഞാൽ വധുവും വരനും പുതിയ വസ്ത്രങ്ങളും ധരിക്കണം. വധുവിനുള്ള വസ്ത്രങ്ങളും വരനും വരനുള്ള വസ്ത്രങ്ങളും വധുവും ആൺ കൊടുക്കേണ്ടതു്. ഇതുകൊണ്ടു് കല്യാണഗൃഹത്തിലെ ഘോഷങ്ങളും എല്ലാം തീർന്നു. പിറേറദിവസം വധുവരന്മാർ ഭായ്യാഗൃഹത്തിലേയ്ക്കു തിരിക്കുകയായി. അതിന്നു മുമ്പായി ചില ചടങ്ങുകളും കൂടി നടക്കുന്നുണ്ടു്. "കച്ച തഴുകുക" എന്ന മുറ അന്നു രാവിലെയാണു്.* അതിന്റെ ശേഷം പന്തലിന്റെ മദ്ധ്യഭാഗത്തു ചുറ്റും തിരികത്തിച്ചിട്ടുള്ള ഒരു തൂക്കുവിളക്കുവെച്ചു് അതിനുചുറ്റും മണവാളനും തോഴരും പ്രദക്ഷിണം വെച്ചുകൊണ്ടു മാർത്താണ്ഡമാൻ പാട്ടുപാടി കുരിശുവരയ്ക്കും. അതിന്റെ ശേഷം മണവാളിയും തോഴിമാരുംകൂടി അതേക്രിയതന്നെ ആവർത്തിക്കും. ഇതാണു "വിളക്കു തൊടീൽ" എന്ന കർമ്മം. ഇതിന്റെ ശേഷം "കൂടിവിരുന്ന" എന്നാണുണ്ടു്. കല്യാണത്തിന്നിടയ്ക്കുണ്ടായിട്ടുള്ള മത്സരങ്ങളും രസക്കേടു കളും അവിടെവെച്ചു പറഞ്ഞുതീർത്തു കൊള്ളണം. അതു കഴിഞ്ഞു

* പലകാലം വസ്ത്രങ്ങൾ സമ്മാനിക്കണം.


തമ്മിൽതമ്മിൽ യാത്രപറഞ്ഞു വധുവരന്മാർ വധുവിന്റെ ഗൃഹത്തിലേയ്ക്കു “നൽപാതൽ”പോകും. ഇങ്ങനെ വിവാഹോത്സവം അവസാനിക്കും.

വിളക്കുതൊടീൽപാട്ട്.

”കന്നിമറിയത്തിൻ നന്മയതിനാലേ
നന്മയിൽ കന്നിയും തോഴിമാരുംകൂടെ
കല്യാണഘോഷങ്ങൾ നീരാടി വന്നിട്ട്
മണപാട്ടിയും തോഴിയും പന്തലകംപുക്കു
വിതാനിച്ച പന്തലിൽ വിളക്കുതു തുക്കിട്ട്
അഞ്ചുംനാലാമ്പതു തിരിയതും തെറ്റുതിട്ട്
വിളക്കിനു മൂന്നുചലത്തുവെച്ചാദരാൽ
ഭക്തിയാൽ കൈകൂപ്പി കുരിത്തം വരച്ചിതെ
കന്നിമറിയം തുണയാക ഞങ്ങൾക്കു
പന്ത്രണ്ടുശ്ലീഹന്മാർ നിലയാകെ വന്നിട്ട്
ആലാഹാനായനം അവൻ മിശിഹായും
ദഹായുംകൂടെത്തുണയ്ക്കുചിവക്കുന്നു”.

7. മറുമേളങ്ങൾ: മാഗ്ഗുംകളി.

കല്യാണദിവസം രാത്രിയിൽ പലകളികളും മേളങ്ങളും ആട്ടങ്ങളും നടക്കാറുണ്ട്. അവയിൽ ഏറ്റവും പ്രധാനമായതു മാഗ്ഗുംകളിയാണ്. പന്ത്രണ്ടാളുകൾ അരയും തലയും മുറുക്കി, ശിരസ്സിൽ മയിൽപീലി തിരുകി ഒരു വലിയ നിലവിളക്കിന്റെ ചുറ്റും നിന്നുകൊണ്ടാണ് ഈ കളിനടത്താറുള്ളത്. ഈ പാട്ടിൽ ഭിന്നവൃത്തങ്ങളിലുള്ള പതിനാലു പാദങ്ങളും നാന്തരിലധികം വരികളും ഉണ്ട്. സാത്വികനായ മാർ തോമ്മാ ശ്ലീഹാ കേരളത്തിൽ വന്ന്, പാലയ്യൂർ, കൊല്ലം മുതലായ സ്ഥലങ്ങളിൽ ബ്രാഹ്മണരേയും മറ്റും മാഗ്ഗ്ഗത്തിൽ ചേർത്തതാണ് ഇതിലെ വർണ്ണവിഷയം. നമ്പൂതിരി ബ്രാഹ്മണരുടെ ‘യാത്രകളി’യോട് ഇതിനേതാണ്ടൊരു സാമ്യമുണ്ടെന്നു കേട്ടിട്ടുണ്ട്. അതിന്റെ വാസ്തവം അറിയാൻ സാധിച്ചിട്ടില്ല. സുറിയാനിക്കാർ കേരളത്തിൽ കടിയേറിപ്പാർത്ത കാലത്ത് സിറിയ, മെസപ്പൊത്തോമിയ, മുതലായ രാജ്യങ്ങളിൽ ഇത്തരം ആട്ടങ്ങളും കളികളും നടപ്പുണ്ടായിരുന്നു. ഈ കളി കേരളത്തിൽ അവർ മുഖാന്തരം വന്നു ചേർന്നതായാൽതന്നെ കേരളീയാംശങ്ങൾ കാലാന്തരത്തിൽ ഉണ്ടായിട്ടുണ്ടെന്നുവരാം. നസ്രാണികളുടെ പഴയ പാട്ടുകളിൽവെച്ച് എല്ലാംകൊണ്ടും കൂടുതൽ പ്രധാന്യം അർഹിക്കുന്നത് മാഗ്ഗും കളിപാട്ടാണ്. ഈ കളി പോട്ട്ഗീസുകാ



മാറ്റം കളി. Margam Kali Dance

രുടെ വരവിനു (1500-നു) മുൻപ്തന്നെ പ്രചാരത്തിലിരുന്നു എന്നാണ് പരക്കെയുള്ള വിശ്വാസം. അതല്ല, പിൻക്കാലത്തുണ്ടായിട്ടുള്ളതാണെന്നും ഇപ്പോൾ ചിലർ വാദിക്കുന്നുണ്ട്. എന്നാൽ പോട്ട് ഗീസുകാർ ആദ്യകാലങ്ങളിൽ (ക്രി. 1600-നു മുൻപ്) എഴുതിയ ചില ഗ്രന്ഥങ്ങളിൽ തോമ്മാശ്ലീഹായെക്കുറിച്ചുള്ള പാട്ടുകൾ കേരളത്തിൽ ഉണ്ടായിരുന്നെന്നും നസ്രാണികൾ അവ പാടി നടന്നു ചെയ്ത പതിവായിരുന്നെന്നും, 1598-ൽ കേരളമൊട്ടുക്ക് ചുറ്റി സഞ്ചരിച്ച ഒരു പോട്ട് ഗീസ് മെത്രാപൊലീത്തായെ അങ്കമാലി മുതലായ പ്രദേശങ്ങളിലെ നസ്രാണികൾ അപ്രകാരമുള്ള പാട്ടും കളികളുംകൊണ്ടു ആനന്ദിപ്പിച്ചെന്നും മറ്റും കാണുന്നുണ്ട്.* അങ്കമാലിക്കാർ നടത്തിയ കളി മാറ്റംകളിയായിരുന്നെന്നു കയ്യൻ പാതിരി എന്ന നാട്ടു ചരിത്രകാരനും എഴുതിയിരിക്കുന്നു. ഈ സ്ഥിതിയ്ക്കു് ഈ പാട്ടിന്റെ പുരാതനത്വം ഏകദേശം സിദ്ധമാണെന്നാണ് തോന്നുന്നത്. പാട്ടിലെ ഭാഷ സാമാന്യം പഴയതും തമിഴ് മയവും ആണ്. ഉദാഹരണമായി ആദ്യത്തെ പാദംതന്നെ എടുക്കാം.

* മെയ്ക്കണിന്ത പീലിയും മയിൽമൽ തോന്നും മേനിയും
 പിടിത്ത ഭണ്ഡും കയ്യും മെയ്യും എന്നെന്നേക്കും വാഴ്കവേ,
 വാഴ്ക വാഴ്ക നമ്മുടെ പരികരയല്ലാം ഭൂമിമേൽ
 വഴികൂറായ് നടക്കുവേണ്ടി വന്തവരാനാമെല്ലാം
 അഴിവുകാലം വന്തടുത്തു് അലയുന്ന നിന്മക്കുള്ള
 അഴിയാപ്പണ്ണം കാഞ്ഞരുൾവാൻ കഴിവുവേണ്ടുക മാന്താമ്മാൻ
 മലമൽനിന്നു വേച്ചുനമ്പു ചാത്തിമാറിയിരുന്നപേൽ
 മൈൽമേലേറിനിന്ന നില കാണുവണം പന്തലിൽ
 പട്ടുടൻപണിപ്പടവ പവിഴമുത്തുമലയും
 അലങ്കരിച്ച പന്തലിൽ എഴുന്തരുൾക മാന്താമ്മാൻ. "

മറ്റു ചില ഭാഗങ്ങൾ ഇത്രതന്നെ പുരാതനമായിത്തോന്നുന്നില്ല. പക്ഷേ ഓരോകാലത്തും പാട്ടു പാടുമ്പോൾ ഗായകന്മാർ അന്നന്നു നടപ്പുള്ള ഉച്ചാരണം ആവർത്തിക്കുകൊണ്ടു വാക്കുകൾക്കു രൂപാന്തരം സംഭവിച്ചതാണ് അതിനുള്ള കാരണമെന്നുവരാം. ഇങ്ങനെയൊന്നല്ലൊ പഴയഗാനങ്ങളിൽ പുതിയ ശബ്ദങ്ങൾ കടന്നു കൂടാറുള്ളതു. വേറെ ചില ഭാഗങ്ങൾക്കൂടി ഉദ്യരിക്കുന്നതിൽനിന്നു് ഈ വാസ്തവം മനസ്സിലാക്കാവുന്നതാണ്.

* Maffei's *Historia Indiae* (1558) Vol. II, p. 215; Gouvea's *Jornada* (1606) p. 87.

തോമ്മാ ശ്ലീഹായോടു് കേരളത്തിലേക്കു പോകണമെന്നു ക്രിസ്തു പ്രത്യക്ഷീഭവിച്ച് അന്ത്യച്ചെയ്യുപോൾ ശ്ലീഹാ ഇപ്രകാരം മറുപടി പറയുന്നു.

“എന്നെ നീ കാത്തല്ലോ ഏറങ്ങളുശാരത
എന്നതും പാഴായിട്ടാകുന്നു ദൈവമെ
ഹിന്തു എന്തെങ്കിലും നാടേറിയ സപ്പുങ്ങൾ
എന്നിവ യെന്നിയേ യേററമം ജന്തുക്കൾ
.....

നാളില്ല കോളില്ല നന്നായി ചൊല്ലില്ല
നാടെല്ലാം കാടല്ലൊ നായടന, എന്നെന്നീ
നന്നായികൈവിട്ടോ നാടിട്ടേച്ചൊഴുത്തിൽ”
.....

“ചത്ത ശവത്തിനെ ചത്തമായ് വേൾക്കുന്നു
ചത്താലോ മത്സ്യംപോൽ ചുട്ടല്ലൊമുട്ടുന്നു
മക്കളെന്നമ്പില്ല മാൽചെയ്യും തങ്ങളിൽ
മക്കൾക്കുമെണ്ണം മന.താരിലില്ലല്ലൊ
മറെറല്ലൊ നാട്ടിലും മാരാനേ! യീരണ്ടു
മററവന്മാരല്ലോ മാരാനേ പോകുന്നു.” (ഏഴാംപാദം)


ഉടനെ ക്രിയൂ പറയുന്നു:—

“എന്നിവയെല്ലാം കണ്ണുനീരോടെ തോമ്മായുണർത്തിച്ചനേരം
എങ്ങുംവിളങ്ങുന്ന നായൻ മിശഹാ പേർത്തരുൾ ചെയ്യാൻ തുടങ്ങി.
നീയൊരുവൻ താനെന്നൊരു ചിന്തയുള്ളിൽ നിനക്കുശൽവേണ്ടോ
നിന്നോടുക്രൂടി ബാഹുമുണ്ടു ക്രൂ നി പോകും നാടരിലെല്ലാം
മാനുഷരല്ലാ ഹിന്തുവിലെന്നു പാഴിൽ നിനക്കുശൽവേണ്ടോ
മാനുഷരെല്ലാ ജാതികളും പിന്നെ മാൽചെയ്യും ജന്തുക്കളെല്ലാ
നിന്നുടെവാക്കും നിനവുകൾനേക്കും ഭാഷയറിഞ്ഞുതകീടും
നിൻനിന്നവല്ലാമെൻ നിനവല്ലൊ നീ യുറയ്ക്കാകലംവേണ്ടോ.”

(8—20 പാദം)

പരിചമുട്ടുകുട്ടി.

വാളും പരിചയും പിടിച്ചുകൊണ്ടു് ഏതാനും യുവാക്കന്മാർ വട്ടമിട്ടുനിന്നു വെട്ടും തടയുനടത്തുന്നതാണ് ഈ കുട്ടിയുടെ മുറ. കല്യാണാവസരങ്ങളിൽ മാത്രമല്ല, പള്ളിയിൽ ഉത്സവങ്ങൾക്കും ഇതു കളിക്കാറുണ്ടു്. കുട്ടിയുടുമ്പോൾ രസകരങ്ങളായ പാട്ടുകളും പാടാറുണ്ടു്. ഈ പാട്ടുകളിൽ പലതും വളരെ പഴക്കമുള്ളവയാണ്. താഴെ ഉദ്ധരിക്കുന്ന പാട്ടിലെ കഥാവസ്തു തോമ്മാശ്ലീഹാ മയൂരാന്ത്ര ഡനായി ആതമ്പമല (St. Thomas Mount) യിൽ സഞ്ചരിച്ചെന്നും



പരിചയം കളി. Sword and Shield Dance

ഒരു വേടൻ മയിലിന്റെ നേക്കയച്ച അമ്പ് ആ സിദ്ധന്റെ ദേഹത്തു പതിച്ചെന്നും ഉള്ള ഒരു പഴയ ഐതിഹ്യമാണ്.

മാർത്തോമ്മാനും മലങ്കര മൈലുമേലഴന്നജി
മനതൊടെ യാതവ മലയിൽചെന്നു
നന്നു വേടാ തിമ്മചെയ്യു നല്ലവഴിയറ വേടാ
മലമൈലാപ്പൂക്കു പോകവാൻ വഴിവേടാ
എന്തുവഴി വന്നു മൈല എന്നു വേടൻ വില്ലെടുത്തു
തന്തിരുമേനിയേലമ്പെന്നു ചാർത്തി
ചാമ്പെൻ നീ ദൈവമെന്നും ഇത പറഞ്ഞൊരുക്രൂടി
തമ്പുരാൻ തൻറടുക്കീഴിൽ വീണുകമ്പിട്ടു
ചോഴൻ തന്റെ കോട്ടത്തിൽ ചോഴൻ തന്റെ വാഴുമുരി
ശോഭയോടെ യെഴുന്നള്ളിക്കളിക്കുന്നേരം
അവിടേനും കത്തിയ കൈ വലിക്കുംമുമ്പെ മെയ്യേ
ആലാഹാനായനാണ് മരിക്കീല ഞാൻ

പള്ളിപ്പാട്ടുകൾ.

കല്യാണാവസരങ്ങളിൽ പഴയ പള്ളികളുടെ സ്ഥല പുരാണങ്ങൾ കുറിക്കുന്ന പാട്ടുകളും പാടാറുണ്ടായിരുന്നു. ആ പാട്ടുകളിൽ പലതും പുരാതനങ്ങളാണെന്നു മാത്രമല്ല ചരിത്രദൃഷ്ടി വിചര്യേ റിയപകൂടിയാണ്. അവയിൽ പള്ളികൾ പണിയുന്നതിന് ധനസഹായം ചെയ്യു രാജകുടുംബങ്ങളെപ്പറ്റിയും പള്ളി പണിചെയ്തിപ്പിച്ച കുടുംബക്കാരെപ്പറ്റിയും പ്രസ്താവിക്കുന്നുണ്ട്. കേരളത്തിലെ ഏറ്റവും പുരാതനമായ ഏഴുപള്ളികൾ, കൊടുങ്ങല്ലൂർ, പാലയൂർ, കൊല്ലം, നിരണം, കോക്കമംഗലം, ചായൽ എന്നിവയാണ്. ഈ ദേവാലയങ്ങൾ സ്ഥാപിച്ചത് തോമ്മാ ശ്ലീഹാ തന്നെയായിരുന്നെന്നാണ് പരക്കെയുള്ള വിശ്വാസം. എന്നാൽ ഇവയെ സംബന്ധിച്ചുള്ള പാട്ടുകൾ ഒന്നും ഇപ്പോൾ പ്രചാരത്തിലില്ല. വെൺപലനാട് എന്ന പുരാതന ദേശവിഭാഗത്തിലുൾപ്പെട്ട കോട്ടയം, കടുത്തുരുത്തി എന്നീ പള്ളികളെക്കുറിച്ചുള്ള പാട്ടുകളുടേയും ആരംഭഘട്ടങ്ങൾമാത്രം താഴെ ഉദ്ദേശിക്കാം.

കോട്ടയം വലിയ പള്ളിയെപ്പറ്റിയുള്ള പാട്ട്:—

“ലിക്സുതിനേരത്തു കമ്മം ചെയ്യാൻ
വേണം സ്ഥലം നമുക്കുന്നു ലോകർ
വേഗത്തിലെല്ലാരുമാശക്രി
ചേരുകാൻനാട്ടിൽ പദവിയേറും
ചെൽവ മെഴിയാതെ വെമ്പനാട്ടിൽ

ദിക്ഷതിരസ്സജ്ജിതൈഃ കൂറിൽ
തിമ്മനേൻ മന്നന്റെൻ കോട്ടയത്തു്
കർത്താവിനന്നങ്ങു വെച്ചപജ്ജി."

കടുത്തുരുത്തിപ്പള്ളിപ്പാട്ടിന്റെ ഒരംശവും താഴെ ചേർക്കുന്നു.

"ആലപ്പനായനൈഴത്തു തുവാൽ
അമ്പിനാൽ തമ്പുരാൻ മുന്മാകെയെന്ന്
നാലെട്ടു ദിക്കിലിന്നങ്ങൾകൂടി
നന്മയാലൊത്തു പറഞ്ഞുവാറെ
കാലത്തു പജ്ജി കടുത്തുരുത്തിൽ
കാതലായ് വെപ്പതിന്നാശകൂറി
നാടെട്ടുമുന്വ വടക്കുംകൂറിൽ
നായകൻ മന്നനെച്ചെന്നുകണ്ടു
ആടകൾ പൊൻപണം കാഴ്ചവെച്ച്
അരുളോടെ ശ്രീകൊടുത്തുവാറെ,"

ഇങ്ങനെ യെല്ലാമാണ് നസ്രാണികളുടെ വിവാഹോത്സവത്തിന്റെ ചടങ്ങുകൾ. അവയിൽ പലതും ആധുനികന്മാർക്ക് അറിയാതെ വന്നേയ്ക്കും. ഒട്ടു വളരെ ഭാഗങ്ങളും അടുത്തകാലത്തു ഉപേക്ഷിക്കപ്പെട്ടിട്ടുണ്ടു്. ജീവിതമത്സരം വർദ്ധിച്ചു വരുന്ന ഇക്കാലത്തു് നാലും അഞ്ചും ദിവസം കല്യാണം ആഘോഷിക്കുന്നതു മെഴുപ്പുമായും ചിലർ കരുതിയേക്കാം. പഴയ ആചാരങ്ങളെല്ലാം നടത്തിക്കൊണ്ടുപോകാൻ ഇനി വിഷമമാണെന്നുള്ള കാര്യം ഞാൻ വിസ്മരിക്കുന്നില്ല. എന്നാൽ ആധുനിക പരിഷ്കാരത്തിൽ നമ്മെ അധികരിക്കുന്ന ചില യൂറോപ്യൻ ജനങ്ങളും തങ്ങളുടെ പുരാതനമായ സാമൂഹ്യാചാരങ്ങളെ പുലർത്തിക്കൊണ്ടു പോകുന്നതിൽ ഉത്സുകന്മാരായിത്തന്നെയിരിക്കുന്നു. അതെങ്ങനെയുമാരിക്കട്ടെ; നസ്രാണികളുടെ വിവാഹാചാരങ്ങളിൽ സാമൂഹ്യശാസ്ത്രദൃഷ്ടിയാ പ്രധാനമായ പല തത്വങ്ങളും അന്തർലീനമായുണ്ടെന്നും തത്സംബന്ധമായ പാട്ടുകൾ പഴയപദസാഹിത്യത്തിന്റെ മാതൃകകളാണെന്നും പൂർവ്വചരിത്രസംഘടനത്തിനുള്ള സാമഗ്രികളിൽ അവ അദീതിയസ്ഥാനം അർഹിക്കുന്നുണ്ടെന്നും മേൽ വിവരിച്ചുവ കൊണ്ടു് വെളിവാകുമെങ്കിൽ ഞാൻ കൃതാർഥനായി.

